

القول الجميل

في

مد التاذين والتكبير

يعنى

كلمات اذان وتكبيرات انتقال من مكى حقيقت

مؤلف

محمد صديق سانسرودى فلاحى

خادم التجويد والقراءات

دار العلوم فلاح دارين تركيمس، سورت، گجرات

لجنة القراء

دار العلوم فلاح دارين، تركيمس، سورت، گجرات

القول الجميل في مدالتأذين والتكبير

يعنى

كلمات اذان وتكبيرات انتقال میں مدکی حقیقت

بِسْمِ اللّٰهِ الرَّحْمٰنِ الرَّحِیْمِ

لَا یَسْمَعُ مَدَى صَوْتِ الْمُؤَذِّنِ جِنَّ وَلَا اِنْسٍ وَلَا شَیْءٍ
اِلَّا شَهِدَ لَهُ یَوْمَ الْقِیَامَةِ (بخاری)

القول الجمیل فی مدالتأذین والتکبیر

یعنی

کلمات اذان و تکبیرات انتقال میں مدکی حقیقت

مرتب

محمد صدیق سائسرودی فلاحی

خادم التجوید والقراءات

دارالعلوم فلاح دارین ترکیسر ضلع سورت گجرات

لجنة القراء

دارالعلوم فلاح دارین، ترکیسر، سورت

بِسْمِ اللّٰهِ الرَّحْمٰنِ الرَّحِیْمِ

.....﴿ تفصیلات ﴾.....

نام کتاب	:	القول الجمیل فی مد التاذین والتکبیر
مرتب	:	محمد صدیق سانسرودی فلاحی
طبع دوم	:	شعبان ۱۴۳۱ھ ۲۰۱۰ء
تعداد	:	گیارہ سو
طباعت	:	شیروانی آرٹ پرنٹرس، دہلی

.....﴿ ناشر ﴾.....

لجنة القراء

دارالعلوم فلاح دارین، ترکیسر، سورت گجرات

☆ فہرست مضامین ☆

نمبر شمار	عناوین	صفحہ نمبر
۱	پیش لفظ	۴
۲	مقدمہ از: حضرت الاستاذ مولانا سید ذوالفقار احمد صاحب دامت فیوضہم	۷
۳	کلمات اذان میں تحمیں سے متعلق حضرت مفتی نظام الدین صاحب کافتوی	۱۶
۴	الحان و انعام	۱۹
۵	ایک ضروری وضاحت	۲۱
۶	کلمات اذان میں مد کے سلسلہ میں رسالہ "البلاغ" کا مضمون	۲۶
۷	شد الدلالہ فی مد الجلالہ	۲۹
۸	تجوید کا موضوع	۳۳
۹	صاحب نہایتی کی رائے	۳۴
۱۰	موذنین پر تکبیر میں ملا علی قاریؒ کا اعتدال	۳۵
۱۱	ممانعت مد کے استدلال کا جائزہ	۳۸
۱۲	تکبیر تحریرہ اور تکبیر اذان کے مابین فرق	۳۹
۱۳	قرأت کا ایک بار ایک نکتہ	۴۲
۱۴	تکبیرات انتقالات میں مد	۴۳
۱۵	ابن القطانؒ کی رائے	۴۷
۱۶	تکبیرات انتقال میں مد سے متعلق حضرت گنگوہیؒ اور دیگر اکابر کی تحقیق	۵۰
۱۷	تکبیرات سے متعلق علامہ نوویؒ کی رائے	۵۵
۱۸	تکبیرات میں ہونے والی بعض غلطیاں	۶۰
۱۹	کلمات اذان میں مد کی مقدار	۶۱
۲۰	رمضان المبارک میں حضرت گنگوہیؒ کی اذان	۶۵
۲۱	مد سے متعلق قاری عبد اللہ سلیم صاحب مدظلہ کی رائے	۶۶
۲۲	خلاصہ کلام	۶۹

پیش لفظ

الحمد لله رب العالمین والصلاة والسلام علی سید الانبیاء والمرسلین
سیدنا محمد وعلی آلہ واصحابہ اجمعین.

کلماتِ اذان میں مد کا مسئلہ ایک طویل عرصے سے عرب و عجم میں موضوعِ بحث رہا ہے بالخصوص ہمارے ہندوپاک میں، اور تقریر و تحریر کے مختلف انداز میں لوگ اپنی آراء کا اظہار کرتے رہے ہیں چنانچہ علمِ دین کے اس طالبِ علم کو بھی بیس بائیس سال سے اس پر اپنے بعض بزرگوں سے زبانی اور بعض کی عبارات سے استفادے کا موقع ملا، دونوں کے طرزِ فکر سے آگاہی ہوئی اور خلاصہ یہ سامنے آیا کہ اذان سے وہ کلمات جن میں وقفاً معارض ہے ان میں کوئی اختلاف نہیں البتہ ان میں حد سانس تک ۱۰ سے ۱۵ الف تک مد جو سنے جاتے ہیں ان کے قابل اصلاح ہونے پر اتفاق ہے تو حروفِ غیر مدہ میں امتداد کے غلط ہونے میں بھی کسی کا اختلاف نہیں ہے، صرف اذان کے وہ کلمات جن کے حروف مدہ میں مد کا کوئی سبب لفظی نہیں ان میں ایک الف سے زیادہ مد ہو سکتا ہے یا نہیں، پھر ان میں بھی دونوں فکر کے لوگوں نے بحث کے بہت کچھ حصے کو صرف لفظ اللہ کے مد کے ساتھ خاص کر دیا ہے، چونکہ دونوں طرف لوگ برسوں سے ضمناً و مستقلاً مختلف انداز سے لکھ رہے تھے مثلاً (۱) حضرت مولانا قاری عبداللہ سلیم صاحب دامت برکاتہم کا ایک مضمون ۱۹۷۸ء کے ماہ اگست کے رسالہ دارالعلوم دیوبند میں شائع ہوا تھا جس میں آپ نے کلماتِ اذان میں مد کا جواز تحریر فرمایا ہے اور اس نظریہ کی حمایت فرمائی ہے، (۲) تو ایک فتویٰ گجرات کی قدیم و مشہور دینی درسگاہ جامعہ ڈابھیل سے شائع ہوا جس میں مد کی تائید کے ساتھ اعتدالیٰ کو کہا گیا ہے، (۳) پھر پاکستان سے شائع ہونے والا موقر پرچہ ”البلاغ“ میں اذان سے متعلق

مسئلہ اکیس سوالات جن میں سب سے پہلا سوال مد سے متعلق ہے اس کے جواب میں ایک الف سے زائد سات الف تک کا جواز اور اس کی تائید کو تفصیلاً لکھا ہے، (۴) تو ابھی چند ماہ قبل ”المد التعظیمی“ کے نام سے ایک رسالہ ہمارے پاس آیا جس میں مد کی تائید کے ساتھ ساتھ ماہعین مد کی طرف سے کی جانے والی شدت کی فقہی اندازت سے بالتفصیل تردید بھی ہے، (۵) دارالعلوم دیوبند سے فخریہ گجرات مشہور محدث حضرت مولانا سعید احمد صاحب پالنپوری دامت برکاتہم نے کتاب (آداب اذان و اقامت) میں بطور حاشیہ مواقع مد اصلی میں تین الف کے بقدر امتداد کو مستحسن اور سات الف تک کو جائز لکھا ہے، (۶) حضرت مولانا تازی محمد طاہر صاحب رحیمی ملتانی مہاجر مدنی دامت برکاتہم نے ”شد الدلالہ فی مدال جلالہ“ کے نام سے ایک پُر اَز مواد مضمون کمال القرآن حاشیہ جمال القرآن کے اخیر میں بطور ضمیمہ کے ملحق فرمایا ہے، جس سے بہت سے فتاویٰ میں مد ملی گئی ہے، تو دوسرے پلیٹ فارم سے بھی مضامین شائع ہوئے پنانچہ ”محیر التقویٰ فی حذف التکبیر“ نامی ایک مضمون غیر مطبوعہ ہے، تو استاذ الا سا تذہ، پچاس سے زائد کتابوں کے مصنف، مرکز المدارس دارالعلوم دیوبند کے مشہور مدرس تجوید و قراءت اور ذاتی طور پر میرے مشفق جناب مولانا قاری ابوالحسن صاحب اعظمی دامت برکاتہم کا ایک مضمون ”کلمات اذان میں مد کی تحقیق“ کے عنوان سے شائع ہوا ہے ادھر نا چیز کا تعلق بھی ایک مدت سے شعبہ تجوید سے رہا لہذا اس سلسلہ میں لوگوں نے مجھ سے بھی سوالات کئے، اسلئے اس مسئلہ پر کچھ کتب کی ورق گردانی کرنے اور اس پر کچھ غور و فکر کا موقع ملا اور جی چاہتا رہا کہ مسئلہ مذکور سے متعلق اپنے ذہن میں موجودہ خاکہ کے مطابق کچھ گزارشات ان سائلین کی خدمت میں پیش کر دوں، مگر میرے لئے بار بار یہ خیال سید راہ بنا رہا کہ دونوں جانب ہمارے اکابر اہل علم و فضل موجود ہیں جن کے سامنے اپنی حیثیت طفل مکتب سے زائد نہیں، کوئی

ایسالب ولہجہ یا کلمہ مرزد ہو جائے جوان حضرات کی شان اعلیٰ و ارفع کے مناسب نہ ہو اس لئے لکھتا، رکھ دیتا، کا معاملہ ایک مدت تک رہا، پھر مسئلہ کی نزاکت و اہمیت کے پیش نظر پہلے اپنے بڑوں سے مشورہ کیا بالخصوص جنکے احسان و پیدراندہ شفقتوں کا شکر یہ ادا کرنا مشکل ہے، ایسے میرے روز اول سے تاحال مربی و مشفق رئیس الجامعہ حضرت مولانا عبداللہ صاحب کاپو دروی دامت، کا تم، پھر جنکی ناقابل فراموش حوصلہ افزائی وہ خوردنوازی نے دسیوں مرتبہ میرے لرزتے قدم کو سہارا دیا، میری مراد استاذ الاستاذہ حضرت مولانا قاسم آنٹی صاحبہ دامت فیوضہم ہیں، اور اسی طرح ضرورت کے موقع میں جن کے مفید مشوروں نے ہمیشہ میری رہبری فرمائی ہے، پھر اس وقت بعنوان مقدمہ جن کے بابرکت کلمات نے میرے اس مضمون کو تقویت بخشی ہے یعنی حضرت الاستاذہ حضرت مولانا سید ذوالفقار صاحبہ دامت فیوضہم علیہا، نیز فلاح دارین کی مختصر چھوٹی موٹی کاوشوں میں جنہوں نے کافی سے زیادہ دلچسپی لیتے ہوئے میرا غیر معمولی تعاون کیا میری مراد جناب مولانا محمد یوسف صاحب بڑکاروی مدظلہ العالی استاذ حدیث و تفسیر ہیں، تو ان حضرات نے نہ صرف ہمت دلائی بلکہ اس دوران مضمون کا مطالبہ بھی کرتے رہے، بہر حال کچھ ہمت ہوئی اور یہ دو چار صفحات ترتیب دے سکا، فجزاہم اللہ احسن الجزاء اور یہ صرف اور صرف اس لئے ہے کہ کلمات اذان میں مد سے متعلق دونوں فکر سامنے آئیں اور علماء امت نے جو صورتیں جائز قرار دی ہیں حدود میں رہتے ہوئے ان سے اذان کی تحسین کر سکیں اور جو چیزیں اس باب میں قابل اصلاح ہیں ان سے اجتناب کیا جائے۔

رب کریم سے دعاء ہے کہ وہ اسکو شرف قبول عنایت فرمائیں اور خود میرے اور میرے والدین، استاذہ کرام، محسنین و معاونین کیلئے ذریعہ نجات بنائیں، آمین۔



مقدمہ

از: استاذ الاساتذۃ حضرت مولانا سید ذوالفقار احمد صاحب دامت برکاتہم
شیخ الحدیث وناظم تعلیمات دارالعلوم قلاوچ دارین ترکیسر، ضلع سورت، گجرات

نحمدہ ونصلی علی رسولہ الکریم اما بعد

اسلام ایک عملی (پریکٹیکل) مذہب ہے لہذا اس کے اعمال پر الحمد للہ آج بھی کافی حد تک عمل جاری ہے، ایسا نہیں ہے کہ وہ صرف نظری (تھیوریکل) طور پر بات ہو اور عملی حیثیت میں کلی طور پر متروک ہو گیا ہو، بلکہ اس کا جتنا حصہ عملی طور پر مسلمانوں نے اپنی غفلت سے متروک کر دیا ہے اس کے لئے بھی قوم کے غیر اہل علم و داعی حضرات رات دن کوشاں ہیں، انفرادی اور اجتماعی طور پر اسپر عمل کی ترغیب دے رہے ہیں، خدا کرے کہ امت کل اسلام پر عمل کر کے "ادخلوا فی السلم کافۃ" پر عمل پیرا ہو جائے اسلئے کہ کل اسلام پر عمل کرنا ہی درحقیقت اس دنیا میں امن و امان اور آخرت کی کامیابی کا ضامن ہے۔

اسلامی اعمال میں جو عبادت مسلمانوں سے دن رات میں پانچ مرتبہ مطلوب ہے وہ نماز کا فریضہ ہے، الحمد للہ مسلم قوم نے سارے اسلامی اعمال میں سب سے زیادہ اس فریضہ کی پاس داری کی ہے، چنانچہ اس عبادت کے لئے لاکھوں مساجد آج دنیا بھر میں موجود ہیں، بہت کم مسلم آبادی ایسی ہوگی جہاں باجماعت نماز ادا کرنے کے لئے کوئی مسجد یا جماعت خانہ نہ ہو۔

پھر نماز کی یہ خصوصیت ہے کہ اس کا فرض حصہ جماعت کے ساتھ مسنون ہے نیز اس کی ایک خصوصیت یہ بھی ہے کہ اس کے لئے تداعی مشروع ہے کہ لوگوں کو باقاعدہ

نماز کی دعوت اعلان کے ذریعہ آواز بلند دی جاتی ہے اور اس اعلان کو اذان کہا جاتا ہے، اسکے لئے پندرہ کلمات مقرر ہیں، جنکا پکارا جانا سنت ہے، ان کلمات میں اپنی طرف سے کوئی زیادتی نہیں کی جاسکتی، شارع علیہ اسلام نے جو کلمات منتخب فرمائے ہیں وہی پکارے جاسکتے ہیں، ہاں ان پندرہ کلمات کے علاوہ اگر کسی نماز کیلئے شارع نے خود چند کلمات کا اضافہ فرمایا ہو، جیسے فجر کی نماز میں "الصلوة خیر من النوم" کا دوسرے پکارا جانا تو اس اضافے کو بقی رکھا جائے گا۔

اذان کا مقصد مسجد سے باہر محلے، بازار اور کاموں میں مشغول لوگوں کو نماز کا وقت ہو جانے کی اطلاع دینا ہے اور نماز کے لئے مسجد میں حاضر ہو جانے کی دعوت دینا ہے، اس لئے اذان میں آواز کا بلند کرنا و آواز کا دراز کرنا ضروری ہے، اس کے لئے بعض کلمات اذان کو کھینچنا گزیر ہوتا ہے۔

اذان کے بعد جب لوگ مسجد میں حاضر ہو جاتے ہیں اور سنن و تلاوت وغیرہ میں مصروف ہو جاتے ہیں یا وضوء وغیرہ میں مشغول ہوتے ہیں، ادھر جماعت کھڑی ہونے والی ہے امام مصلیٰ پر آنے لگتا ہے تو اس وقت مسجد کے اندر مشغول لوگوں کو جماعت کی اطلاع دینے کے لئے صف کے اندر کھڑے ہو کر ایک اذان دی جاتی ہے، جس کو اقامت کہتے ہیں، اس میں اذان کے کلمات کے ساتھ ساتھ قد قامت الصلوة دوسرے کہا جاتا ہے، یہ کلمات بھی اذان کی طرح تو قیفی ہیں، شارع کی طرف سے متعین کردہ ہیں، کسی کو اضافہ کا حق نہیں ہے اقامت میں کلمات کی تعداد ۷۱ سترہ ہے۔

الحمد للہ اذان اور اقامت کے کلمات مسلمہ نوں میں تیرہ سو سالوں سے معروف ہیں بچے بچے کو ازبر ہیں شاید ہی کوئی مسلمان ہوگا جس کو یہ کلمات یاد نہ ہوں۔

پھر یہ کلمات عربی زبان کے ہیں اور عربی زبان ہی میں پکارنے شروع و منسنون ہیں، لیکن

یہ بات بھی مسلم ہے کہ اگر چہ اذان کے کلمات عربی زبان کے ہیں اور وہ تو قیفی ہیں پھر بھی وہ قرآن نہیں ہے۔

لہذا تجویدی قواعد کی وہ رعایت جو صرف قرآن کو حاصل ہے، غیر قرآن کے عربی کلمات کو نہیں دی جائیگی، چاہے وہ اذان کے کلمات ہوں یا احادیث کی عبارت، اس میں بخارج کی صحت کا تو لحاظ رکھا جائیگا، مگر قراءت و تجوید کے قواعد کی وہ باریکیاں ملحوظ رکھنا ضروری قرار نہیں دیا جاسکتا کہ ان کی فروگذشت پر عدم صحت کا حکم لگا دیا جائے۔

لیکن اس کا یہ مطلب بھی نہیں ہے کہ اذان کے عربی کلمات کی ادائیگی میں عربی قواعد نحویہ صرفیہ اور تجویدیہ کو بالکل بالائے حاق رکھ کر من مانی آواز نکالی جائے اور حروف کو جتنا چاہیں کھینچ تان کر ادا کرتے رہیں اور اذان کو گانا اور ترانہ نہ بنایا جائے، جیسا کہ آج کل اکثر مؤذنین کا طریقہ ہے، چنانچہ اذان میں بڑی بڑی اغلاط کی جارہی ہیں بلکہ بعض اغلاط تو ایسی ہیں کہ ان سے غلط معنی پیدا ہو جاتے ہیں مثلاً اللہ اکبر کی ہمزہ کو دراز کر کے ”آلہ اکبر“ پکارا جاتا ہے، جس سے سوالیہ معنی پیدا ہو جاتے ہیں، گویا مؤذن یہ پوچھ رہا ہے کہ کیا اللہ بڑا ہے؟ ظاہر ہے کہ یہ کتنا غلط سوال ہے، اسی طرح مثلاً اللہ اکبر میں بعد ہائے کے الف بڑھا کر اکبار پڑھا جاتا ہے، اکبار تو شیطان کے ناموں میں سے ایک نام ہے، اس سے کتنے برے معنی پیدا ہو جاتے ہیں، بہر حال اس قسم کی اغلاط اس وجہ سے پیدا ہو جاتی ہیں کہ عربی کلمات کو ان کی اپنی ادائیگی جو قواعد عربی و تجویدی میں ہیں ان کے مطابق ادا نہ کئے جائیں، اس لئے اذان میں اس کے حروف و کلمات کی صحت پر توجہ دینی چاہئے، ان کو سیکھنا چاہئے، جاننے والوں کو سکھانا چاہئے، غلطی کرنے پر ٹوکنا چاہئے، ادائیگی کے لئے جو قواعد بنے ہوئے ہیں انہیں کے مطابق ادا کرنا چاہئے، مثلاً اشہد ان لا الہ میں نون نہیں پڑھا جائے گا، محمد رسول اللہ میں تنوین کا راء

میں ادغام ہوگا، یا مثلاً اذان کے آخر لالہ لا اللہ میں اللہ کے لام میں مد کیا جائے گا کہ وہاں سبب مد سکون موجود ہے، اسی طرح حی علی الصلوٰۃ میں بھی مد کیا جائے گا۔ اس کے باجود اس بات کا بھی لحاظ رکھا جائے گا کہ اذان کا مقصود ابلغ و اعلان ہے، اور اس کے لئے آواز کی بلندی، درازی و کشش ضروری ہے، چنانچہ اس مقصد کے لئے اگر بعض جگہ ایک الف مد کی مقدار کو بڑھا کر پانچ الف یا سات الف کرنا پڑ جائے، تو وہ جائز ہوگا، اس کو ممنوع نہ کہا جائے گا، جیسا کہ لفظ اللہ کے لام میں قاعدے کے لحاظ سے تو مد کی ایک الف مقدار مقرر ہے، مگر بطور تعظیم اور بطور اعلان کے اس کی گنجائش ہے کہ اس کو پانچ الف یا سات الف کی مقدار تک دراز کیا جاسکتا ہے، فقہاء، مفتیان کرام اور مجتہدین نے اس کی اجازت دی ہے، اور مد کی دو قسمیں مد لفظی اور مد تعظیسی ہیں، اس کو مد تعظیسی گردانا ہے۔

آج کل یہ مسئلہ چونکہ نادے اور مسائل میں موضوع بنا ہوا ہے کہ اذان میں کہاں کہاں مد ہے اور کتنا ہے؟ کہاں نہیں ہے، پھر اس کی اغلاط قابل تکبیر ہے یا نہیں، فقہاء، مجتہدین و مفتیان کرام کی کیا رائے ہے؟

اس مناسبت سے دارالعلوم قلاح دارین کے شعبہ تجوید کے صدر قاری و مقرر عزیزم گرامی قدر مولوی قاری محمد صدیق صاحب سلمہ نے جو برسہا برس سے حفص، سبعہ، ثلاثہ اور عشرہ کبیر کی مشق و تدریس میں مشغول ہیں، اور فن تجوید میں تقریباً نصف درزن سے زائد کتب کے مصنف ہیں، جن میں بعض درسیات کی شروح بھی ہیں موصوف فیض آباد کے مشہور ترین قاری، قاری انیس صاحب کے شاگرد رشید ہیں، اس مسئلہ پر یہ رسالہ تحریر فرمایا ہے، جس میں اس مسئلہ کے سارے پہلوؤں کا مکمل احاطہ کیا ہے، اور دلائل کے ساتھ اس بات کو ثابت کیا ہے کہ اذان میں اعلان و ابلاغ کی

غرض سے بطور مد تعظیسی لفظ اللہ کے مد بھی میں ایک الف سے زیادہ تین پانچ یا سات الف تک مد کیا جاسکتا ہے، ارہاب فن نے اس کو جائز رکھا ہے، مضمون عقلی و نقلی دلائل سے مدل ہے، موصوف نے فقہاء کی عبارتوں، مفتیوں کے فیصلوں اور قراء کرام کی تحقیقات اور اس موضوع پر برصغیر میں چھپے رسائل کے مضامین سے اور دسیوں کتب کے حوالے سے اس مسئلے کے جو اوز پر دلائل جمع کر دئے ہیں، میرے علم میں اس مسئلے پر اب تک چھپے رسائل اور مضامین میں اس سے زیادہ مدل اور مفصل رسالہ نہیں آیا، مجھے امید ہے قاری صاحب جیسے متقن قاری کی اس تحقیق کو قبول کیا جائے گا، ان شاء اللہ، اس سے ان شبہات کے ازالہ میں مدد ملے گی، جو بعض کتب تجوید کی عبارتوں سے اس مسئلہ میں پیدا ہو گئے ہیں۔

قاری صاحب موصوف نے اپنے حسن ظن سے اس خاکسار کو رسالے کے شروع میں بطور مقدمہ کچھ تحریر کرنے کا امر فرمایا، یہ عاجز قطعاً اس کا اہل نہ تھا، یہ فن تجوید کے ماہرین کا موضوع ہے، مگر حکم کی تعمیل میں یہ چند سطور قلم بند ہو گئیں ہیں، جو انہیں حضرات کے مضامین سے مستفاد ہیں، اگر درست ہوں تو اللہ کی توفیق جائے اور غلط ہوں تو بندہ کا قصور اور کم علمی پر محمول کیجئے، اللہ تعالیٰ صاحب رسالہ کو جزائے خیر عطا فرمائے، اور اس فن میں مزید علم و تحقیق کی توفیق بخشے۔ آمین، ثم آمین،

ذوالفقار احمد غفرلہ ۱۳ جون ۲۰۰۴ء



☆ بسم الله الرحمن الرحيم ☆

الحمد لله الذي جعل قول من دعاه اليه احسن الاقوال فقال ومن احسن قولاً
 ممن دعاه الى الله، (الآية) والصلوة والسلام على من بشر المؤمنين بانهم اطول
 الاعناق يوم القيامة وعلى آله واصحابه الذين بذلوا جهودهم في اعلاء كلمة
 الله في ارجاء العالم واكفافها وعلى من تبعهم باحسان الى يوم الدين.

اماجد، مجملہ شعائر اسلام کے ایک اذان ہے، جو نماز جیسے اہم رکن و اہم عبادت کا اعلان
 دہریا ہے، سقہ اذان بھتی اعلان ہے، جیسا کہ فرمان خداوندی ہے ﴿و اذان من اللہ
 ورسوله﴾ اور شریعت مطہرہ میں الفاظ مخصوصہ سے اوقات صلوة کے اعلان کا نام اذان
 ہے، چنانچہ شمع رسالت ﷺ کے پردانوں میں جس نے اسلام کے اولین مؤذن ہونے کی
 سعادت حاصل کی وہ حضرت بلالؓ تھے، جن کے لئے روایت میں اندی و امث صوتاً
 دارد ہوا ہے، لہذا جہاں یہ مطلوب ہے کہ مؤذن جمہوری الصوت ہو وہاں یہ بھی مطلوب ہے
 کہ وہ پرکشش و عمدہ آواز کا حامل ہو، تاکہ آوازیں کر قلوب کھینچیں، اور لوگ متوجہ ہوں، اور
 صوتی کراہت کی وجہ سے تنفر پیدا نہ ہو، چنانچہ خود صاحب شریعت ﷺ کا ارشاد گرامی ہے:
 ﴿يؤذن لكم خياركم﴾ اس کے تحت علامہ ابن ہمام قرأتے ہیں ﴿ویدخل فی
 الخیار من لا یلح الاذان لانه لا یحل وتحسين الصوت مطوب﴾ (شامی جلد
 اول ص ۱۰۴) یعنی بہترین مؤذن وہ ہوگا جو کلمات اذان میں غلطی نہ کرے کہ یہ جائز
 نہیں ہے، باقی مؤذن کا حسن الصوت ہونا اور اذان کی تحسین تو مطلوب شرعی ہے، بلکہ
 نسائی شریف کی روایت ہے سرکارِ دو عالم ﷺ نے حضرت ابو محذورہؓ کو اسی لئے منتخب
 فرمایا تھا کہ وہ خوش الحان تھے، چنانچہ راوی کہتے ہیں ﴿فقال رسول الله صلى الله
 عليه وسلم قد سمعت في هؤلاء تآدين انسان حسن الصوت فارسل اليه﴾

(الحدیث) یعنی میں نے ان نقل اتارنے والوں میں ایک خوش الحان شخص کی آواز سنی ہے، پھر آپ ﷺ نے ہم کو بلایا پھر ہم نے الگ الگ اذان کہی اور میں سب سے آخر میں تھا، جب میں نے اذان کہی تو آپ ﷺ نے فرمایا ادھر آؤ، پھر مجھے اپنے سامنے بٹھا کر میرے سر کے اگلے حصہ پر دست مبارک رکھ، اور تین دفعہ مجھے برکت کی دعا دی پھر فرمایا: یا ذبیت اللہ میں اذان کیوں دیکھئے! آپ کو کعبہ اللہ کا مؤذن بننے کا شرف حسن الصوت ہونے کی بنا پر حاصل ہوا، غرض یہ کہ ایک کو اندکی صوتا ہونے کی وجہ سے مدیۃ المنورہ کے مؤذن اور ایک کو حسن الصوت ہونے کی وجہ سے کعبۃ اللہ کے مؤذن ہونے کا شرف حاصل ہوا، جس سے معلوم ہوا کہ اذان میں جہر یعنی آواز کی بلندی و تحسین صوت دونوں مطلوب ہے کیونکہ اذان نماز کے لئے اعلان ہے۔

اس کی تائید کے لئے علامہ شامیؒ کی عبارت ملاحظہ فرمائیں ﴿الترجیح بالقراۃ والاذان بالصوت الطیب طیب ان لم تزد فیہ الحرف وان راد کرہ﴾ یعنی خوش آوازی سے اذان کہنا مستحب و پسندیدہ ہے، جبکہ خوش آوازی کی کوشش میں کلمات اذان کے حروف میں زیادتی و اضافہ نہ ہو، اور اگر اس کوشش میں کسی حرف کی زیادتی لازم آئی تو ایسی خوش آوازی پھر مستحسن نہ ہوگی، مثلاً ﴿اللہ اکبار﴾ وغیرہ، معلوم ہوا کہ کلمات اذان کی صحت کے ساتھ خوش آوازی عند الشرع مطلوب و محمود ہے۔ ردالمحتار علی الدر المختار میں ہے ﴿قوله بالتغییر حسن ای والتعی بالتغییر

حسن، فان تحسین الصوت مطلوب ولا تلازم بیہما﴾ (ج ۱، ص ۲۶۹)

ردالمحتار کی اس شرح سے معلوم ہوا کہ اذان میں ایسی تحسین و تغنی جس کی وجہ سے کلمات اذان میں کوئی تغیر و تبدیلی نہ ہو مطلوب و مستحسن ہے۔

آگے آپ فرماتے ہیں ﴿ولا تلازم بیہما﴾ یعنی تحسین تغیر مستلزم نہیں ہے لہذا یہ

خیال صحیح نہیں ہے کہ تحسین کی سعی کو لحن و غلطی لازم ہے اور بلا غلطی کے تحسین ممکن ہی نہ ہو، لہذا جو لوگ تحسین سے اس لئے احتراز کرتے ہیں کہ اس سے کلمات میں تغیر ہو کر مؤدی الی فساد المعنی ہو جائے گا یہ صحیح نہیں ہے، مثلاً اگر لفظ اللہ میں ایک الف سے زیادہ بد کیا گیا تو اس سے معنی میں کوئی فساد پیدا نہیں ہوگا۔

عمورطلب امر یہ ہے کہ اگر تغنی سو سب تغیر ہوتی تو قرآن کریم کی تلاوت میں اس کے اہتمام کو کیسے کہا جاتا، جبکہ ارشاد ہے ﴿لیس ما من لم يتغن بالقرآن﴾ یہاں یاد رہے کہ من لم يتغن سے من لم يستعن مراد لینے کو، جمہور محدثین نے غیر صحیح قرار دیا ہے، (فتح الباری، ج ۹ - ص ۷۷) وغیرہ۔

سعیہ باب الاذان میں ہے تو ﴿فاما مجرد تحسين الصوت الخ﴾ ظاہر عبارة الخلاصة حيث قال تحسين الصوت لا بأس به من غير تغن، وعبارة قاضي عن حيث قال في فتاويه لا بأس بالتطريب في الاذان وهو تحسين الصوت من غير ان يتغير فان تعبير بلحن او مد وما اشبه ذلك كره. يشهد بان ترکه اولیٰ. لكن الشارح نص على انه حسن. وفي فتح القدير ﴿تحسين الصوت مطلوب﴾ اقول حسن الصوت يرفق القلب يسيل الدموع ولذلك امر رسول الله ﷺ ﴿زينوا القرآن باصواتكم﴾ وفي رواية اخرى ﴿ليس من امن لم يتغن بالقران﴾ فحسن الصوت امر مرغوب فالجزم بحسن الصوت حسن. كما لا يخفى ﴿

(ج ۲ - ص ۱۵)

یعنی خلاصہ کی عبارت کا ظاہر یہ بتلاتا ہے کہ بغیر تغنی کے تحسین میں کوئی حرج نہیں اور فتاویٰ قاضی خان میں ہے کہ بلا تغیر کلمات تحسین میں کوئی حرج نہیں لیکن اگر تحسین کسی غلطی یا بے محل مد کا باعث ہو تو ایسی تحسین وسعی مکروہ ہے، جس سے پتہ چلتا ہے کہ تحسین

کا ترک اولیٰ ہے، لیکن شارح نے صراحت کی ہے۔ تحسین مستحسن ہے اور فتح القدر میں ہے کہ اذان میں تحسین صوت مطلوب ہے، اور (صاحب معایہ علامہ فرنگی محلی فرماتے ہیں) میں کہتا ہوں کہ حسن صوت قلب کو نرم کرتا ہے اور آنکھوں سے آنسو بہا دیتا ہے، اور اسی وجہ سے تو اللہ کے رسول ﷺ نے امت کے جملہ افراد کو اس کا حکم فرمایا کہ وہ قرآن کریم کو اپنی فطری آوازوں میں مزین کریں، بلکہ ایک روایت میں تو فرمایا کہ جو شخص قرآن کریم کو اچھے انداز سے نہیں پڑھتا وہ ہم میں سے نہیں ہے، معلوم ہوا کہ حسن صوت مرغوب و پسندیدہ ہے، پس حسن صوت کا جزاً قائل ہونا بہتر ہے، دیکھئے! علامہ فرنگی محلی حسن صوت کے مستحسن ہونے پر کس قدر زور دے رہے ہیں، نیز اس سے یہ بھی واضح ہو رہا ہے کہ اذان میں بغرض تحسین ایسا نہ کرنا جو تغیر ممنوع کا باعث نہ ہو، مطلوب و مستحسن ہے، ہاں غیر محل میں مد کیا تو ایسی تحسین و مد ممنوع ہوگا، جس کے لئے فقہاء کرام اللہ و اکبار کی مثالیں دیتے ہیں

چنانچہ ردالمحتار (ج ۱- ص ۲۸۰) میں ہے ﴿اعلم ان المد ان کان فی اللہ وان کان فی اخره فهو خطأ﴾ و فی الہندیہ ﴿والمد فی اول التکبیر کفر وہی اخره عطاء فاحش﴾ (ج ۱- ص ۵۶) و فی فتح القدر ﴿ولو مد ہاء اللہ فهو خطأ لغة﴾ (ج ۱- ص ۲۵۸)

ترجمہ: یعنی معلوم ہونا چاہئے کہ اللہ اور اکبار کے ساتھ پڑھنا غلط ہے، جبکہ فتاویٰ ہندیہ میں ہے کہ اللہ مد کے ساتھ پڑھنا کفر ہے اور اکبار بالمد خطأ فاحش ہے اور فتح القدر میں ہے لفظ اللہ کی ہاء میں مد کرنا لغتاً غلط ہے۔

بلکہ فقہاء کرام نے مواقع مد کی بھی تعیین فرمائی ہے، لہذا اتنی رملی میں ہے ﴿ولو مد التکبیر بین الام والہاء فی کلمة اللہ يجوز و یومد فی موضع آخر لم یجز﴾

(ص / ۱۳۱)۔

اگر اللہ اکبر میں لفظ اللہ کے لام و ہاء کے مابین مد کیا تو یہ جائز ہے لیکن گران کے سوا مواقع میں مد کیا تو یہ ناجائز ہے، یعنی ضرورتاً تحسین کے تحت جو مد کیا جاتا ہے اس کا موقع لفظ اللہ کا درمیانی الف ہے کہ اسی میں صلاحیت امتداد ہے باقی مواقع میں صلاحیت امتداد کے نہ ہونے کی وجہ سے مد کرنا ایک حرف کا تضاد ہے جو غلط ہے۔

چوں کہ اذان میں تحسین مطلوب ہے اور ظاہر ہے کہ تحسین کے لئے جہاں آواز عمدہ و پرکشش ہونا چاہئے وہیں لہجہ کی عمدگی بھی درکار ہوتی ہے، تو مقصد تحسین کے حصول کے لئے کلمات اذان میں طوالت و مد بھی ایک اہم چیز ہے، بلکہ مد کے موجب تحسین ہونے ہی کی وجہ سے قراء کرام نے مد کو صفت محسنہ سے تعبیر کیا ہے۔

کلمات اذان میں تحسین سے متعلق حضرت مفتی نظام الدین صاحب کا فتویٰ:

اور اس طرح کی تحسین بذریعہ مد خود سرکارِ دو عالم ﷺ سے تلاوت کلام پاک میں ثابت ہے، چنانچہ حضرت مولانا مفتی نظام الدین صاحب، مفتی اعظم دارالعلوم دیوبند کلمات اذان میں مد سے متعلق اپنے ایک فتویٰ میں تحریر فرماتے ہیں۔

عن قتادہ قال مثل انس کیف کانت قراءۃ السی صلی اللہ علیہ وسلم فقال کانت مداً ممداً ثم قرء بسم اللہ الرحمن الرحیم، بسم اللہ و بسم الرحمن و بسم الرحیم۔
(رواہ البخاری) (مشکاۃ شریف، ص ۱۹۰)

وتحت قوله بسم اللہ کانت مداً ای ذات مد والمراد منه تطویل النفس فی حروف المد واللين عند الفصول والغابات وفي غير ذلك مما يحسن المد لفظه (التعقیق الصحیح، ح ۳ / ص ۲۹)

اس روایت سے ایک خاص بات یہ معلوم ہوئی کہ تلاوت کرنا سراً بھی بلا کراہت

جائز ہے لیکن جب آپ ﷺ جہراً قراءت فرماتے تو بکثرت مد فرماتے حتیٰ کہ بسم اللہ کو بھی مد کے ساتھ قراءت فرماتے اور رحیم کو بھی مد کے ساتھ قراءت فرماتے اور شرح مدت رحیم کے مد کی تشریح فرماتے ہوئے لکھتے ہیں۔

ای (کانت) ذات مد والمراد منه تطویل النفس فی حروف المد واللين عند الفصول والغیات وغير ذلك مما يحسن المدلفظه. (التعقیق الصحیح، ج ۳، ص ۲۶)

یہیں سے یہ بھی معلوم ہو گیا کہ تلاوت ہمیشہ جہراً لازم نہ ہونے کے باوجود جب جہراً تلاوت کا موقع آیا تو حضور ﷺ مد امداً تلاوت فرماتے تھے، کما مر فی روایۃ بخاری و مسلم، اور اسی طرح بسم اللہ میں مد فرماتے، رحمن میں بھی مد فرماتے اور رحیم میں بھی مد فرماتے، نیز موقعہ بموقعہ ہر جگہ مد فرماتے اور یہ مذکرنا اگرچہ فن تجوید کے اعتبار سے مد اصطلاحی نہیں ہوتا تھا بلکہ تحسین صوت کے لئے تطویل نفس اس طرح ہوتا تھا کہ سننے والے اس کو مد سمجھتے تھے، پس تلاوت جس میں جہر ہر حال میں لازم نہیں مگر جب جہر فرماتے تحسین صوت کے لئے بشكل تطویل نفس مد فرماتے، خواہ لغوی ہی ہو، تو اذان و صلوٰۃ میں مدی صوتہ وغیرہ روایت کے مطابق مؤذن کا اپنی پوری طاقت و قوۃ کے ساتھ جہر کرنا شرعاً مطلوب ہے، اس لئے اس جہر میں تحسین صوت کے لئے حد و شرع میں رہتے ہوئے مد کرنا شرعاً مطلوب ہوگا، انہیں وجوہ سے فقہ ائمہ اربعہ (ج ۱، ص ۳۲۱) میں بیان، مندوبات الاذان وسننہ میں صفحہ کا قول بایں الفاظ منقول ہے، قالت الحنفیۃ: التغنی فی الاذان حسن الا اذا ذی الی بغير الکلمات بزیادة حركة او حرف فانه يحرم ما فعله لا یحل سماعه اور یہیں سے یہ بھی معلوم ہوا کہ مرقات شرح مشکات باب الاذان وغیرہ سے جو عبارتیں نقل کی گئیں ہیں وہ سب واجب اللحاظ والعمل ہیں، اور ان سب روایات و عبارات و دلائل کا حاصل یہ نکلا کہ اذان کے کسی کلمہ میں کسی حرکت یا حرف کی

زیادتی دہی کے بغیر اور آواز بگاڑنے کے بغیر مدنی صوتہ وغیرہ دلائل کے پیش نظر اپنی بلند سے بلند آواز سے اسی طرح اذان دی جائے کہ اس میں گانے کی آواز بن جانے کا کوئی شائبہ نہ آوے، ہاں! اگر تحسین صوت کے لئے تطویل نفس (سانس کھینچنا) کرنے سے مدنی کی صورت پیدا ہو جائے تو اس میں مضائقہ نہیں ہوگا، جیسا کہ عبرت سے ظاہر ہے، بشرطیکہ اہل تمبویہ اور حنفیہ دین کے اسول کے خلاف اور ان کے اصطلاحی مد نہ ہو جاوے۔ (فتاویٰ نظامیہ کی ج ۱- ص ۱۰۲)

نوٹ :- ”یارد ہے کہ قراء کرام کے نزدیک جملہ اسباب مد کے ایک سبب معنوی بھی ہے“

حدیث پاک میں وارد ہے ﴿قال النبی ﷺ اذا دنت فترسل واد اقامت فاحدو﴾ مشکوٰۃ ج ۱- ص ۱۶۱ مرقی الفلاح میں ترسل کے معنی ﴿الفصل بسکتہ میں کل کلمتین﴾ بیان کیا ہے، اور طحاوی میں ہے ﴿وقیل بتطویل الکلمات کما فی البحر عن عقد الفرائد وکل ذالک مطلوب فی الاذان فیطول الکلمات بدون تغن و تطریب﴾ کما فی العنایہ (ص ۱۰۶)

ترجمہ: نبی کریم ﷺ نے فرمایا: جب تو اذان کہے تو ترسل سے اور اقامت کہے تو حد سے کہے (مشکوٰۃ ج ۱- ص ۱۶۱) ترسل کے معنی مرقی الفلاح میں دو کلموں کے مابین بذریعہ فصل کرنے سے بیان کیا گیا ہے، تو طحاوی میں ترسل کے معنی کلمات میں تطویل اور امتداد سے بھی بیان کیا گیا ہے، جیسا کہ عقد الفرائد میں ”البحر“ سے نقل کیا گیا اور چونکہ اذان میں یہ سبب مطلوب ہے، لہذا کلمات اذان کو بلا تغنی و تطریب کے امتداد سے کہا جائے گا، آگے آپ ”ویکرہ التلحین“ کی شرح میں فرماتے ہیں، وهو التطریب والخطاء فی الاعراب واماتحسین الصوت بدونہ فهو مطلوب. (طحاوی حشہ ۱۰۷)

اور تطریب کے معنی یوں بیان فرماتے ہیں ﴿التغنی بہ بحیث یؤدی الی تغیر کلمات الاذان وکیفیتہما بالحركات والسکات ونقص بعض حروفہا او زیادة فیہا فلا یحل فیہ ولا فی قراءة القرآن ولا یحل مسماعہ لان فیہ تشبہا بفعل الفسقة فی حال فسقہم﴾ (طحطاوی / ۱۰۷)

ترجمہ ویکرہ التامین یعنی اذان میں لہجہ اس امر سے، مانا کہ اصل کلمہ میں تغیر کا باعث ہو، جس کو تطریب کہا جاتا ہے یہ غلط اور ناپسند ہے، اسی طرح اعراب کی غلطی، باقی بدون تغیر محض تحسین تو یہ مطلوب ہے، جبکہ تطریب کے متعلق مزید وضاحت فرماتے ہوئے طحطاوی فرماتے ہیں: تطریب یعنی اذان میں لہجہ و تحسین کی ایسی کوشش کرنا ہے جو کلمات اذان کے حروف، حرکات، سکانات میں تغیر کا یا حرفوں میں کمی بیشی کا باعث ہو یہ نہ تو اذان میں درست ہے نہ ہی قرأت قرآن میں اور اس کا سننا بھی جائز نہیں اس لئے کہ اس میں فساق کے فعل فسق سے تشبہ ہے۔ (طحطاوی / ۱۰۷)

الحان واتغام

اس جگہ یہ بات قابل وضاحت ہے کہ لفظ تغنی دراصل عام ہے جو تغنی جائز و مطلوب اور تغنی ممنوع دونوں کو شامل ہوتا ہے، چنانچہ تلاوت کلام پاک سے متعلق تحسین و تزئین کے ارشادات میں ایک ﴿لیس منامن لم یتغن بالقرآن﴾ ہے، دیکھئے! یہاں تغنی بالقرآن کا مطالبہ ہے، تو دوسری طرف ﴿ایاکم ولحون اهل العشق ای الفسق واهل الکتابین﴾ بھی ہے، یعنی تزئین و تحسین اور تغنی کی ایسی کوشش جو حدود کو تجاوز کر جائے ناجائز اور ممنوع ہے، چنانچہ (سند الہندی القراءات) حضرت مولانا قاری عبدالرحمن صاحب کئی نے دودھ پانی کو الگ کرتے ہوئے دونوں کے حدود بیان فرمائے، اور اس کے لئے دو اصطلاح ذکر فرمائی ہے۔ (۱) الحان۔ (۲) اتغام۔

قواعد موسیقیہ یعنی نغمہ سازی کے اصول و ضوابط کی رعایت کرتے ہوئے خوش آوازی کی ایسی کوشش کرنا کہ برائے تخمین اگر کلمہ کے حروف و حرکات میں کمی بیشی کی بھی ضرورت پیش آجائے تو کر لے، مگر لہجہ کو خراب نہ ہونے دے یہ اتنا عام ہے، جیسا کہ شعراء کے یہاں ضرورت شعری کی وجہ سے ایسی کمی بیشی ہوتی ہے، تو لٹکان لوگ بغرض تلخین حروف و حرکات میں کمی بیشی کرتے ہیں۔ گویا ان کے یہاں عبارت کے الفاظ کی سلامتی پر لہجہ کو ترجیح ہوتی ہے، جو کہ اصل عبارت و الفاظ عبارت میں تغیر کا باعث ہونے کی وجہ سے بآفاق ناجائز ہے، جیسا کہ اذان میں اللہ اکبار، محامد وغیرہ کو فقہاء نے لکھا ہے۔

تو ایک الحان ہے، یعنی اصل عبارت و الفاظ عبارت کی صحت و حفاظت درست و سلامتی کو مقدم قرار دیکر خوش آوازی و تخمین کی سعی کو اس کے تابع قرار دینا، جس کا مطلب یہ ہے کہ اگر خوش آوازی کی وجہ سے اصل الفاظ عبارت میں قطع و برید اور کمی و بیشی ہوتی ہو تو ایسی خوش آوازی کو ترک کر دیا جائے اور اصل الفاظ کی صیانت کا پورا لحاظ کیا جائے، اور لہجہ و تخمین اور صحیح عبارت ان دونوں کو اس طرح جمع کرنا کہ صحیح و درست کو مقدم قرار دیکر لہجہ کو اس کے تابع کرنا الحان ہے اور یہی شکی قرآن و اذان میں مطلوب ہے، کہ اذان میں اعلان اور تخمین اس طرح ہو کہ کلمات اذان میں کوئی تغیر نہ ہو، چنانچہ ما قبل میں طحطاوی کی عبارت کا مقتضی بھی یہی ہے، اور اسی طرح کی عبارات متعدد فقہاء کرام کی کتب میں موجود ہیں، چنانچہ شرح نقایہ میں وائلکن کی شرح میں ہے، ﴿من باب التعلیل ای لا یتعی فیہا بان نقص من الحروف او من کیفیتہا وہی الحركات والسکنات اوزاد فی شیء منها، واما مجرد تحسین الصواب فهو حسن﴾ (ص ۱۳۱) یعنی اذان میں ایسی تغنی و تخمین نہ ہو جو کلمات اذان کے حروف و حرکات و سکنات میں زیادتی یا نقصان کا باعث ہو، بآلی نفس تخمین تو یہ ایک اچھی بات ہے۔

ظاہر ہے جو تغیر ناجائز ہے وہ کسی مستقل حرف کو بڑھانا ہے، جیسے صحامہ اکبار یا حرکت کو بڑھانا، مثلاً اللہ و، اشہدو وغیرہ، لہذا حرف مدہ میں بوقت ضرورت "خواہ ضرورت لفظی ہو یا معنوی" مد کرنا کلمات میں تغیر نہیں کہلاتا بلکہ ایسا مد تو صفت محسوس ہوتا ہے، مثلاً جاء۔ دآیة میں بوجہ سبب لفظی جس طرح ایک الف سے زائد مد کرنے کو کوئی تغیر غیر جائز نہیں کہتا، اسی طرح سبب معنوی کے تحت ایک الف سے زائد مد کرنا بھی تغیر نہیں ہے۔

ایک ضروری وضاحت

کلمات اذان میں مد کے مانعین سے بعض کا خیال یہ ہے کہ لام جلالہ میں دو حرکت سے زائد مد کرنے سے مزید ایک الف کا اضافہ ہو جائے گا، یعنی لفظ اللہ میں لام کے بعد ایک الف ہے، اس میں اگر دو حرکت سے زیادہ مد کیا تو یہ الف ثانی و ثالث ہے، گویا کلمہ "اللہ" جو پانچ الف پر مشتمل ہے، اب زیادتی مد کی وجہ سے وہ چھ سات حرف کا ہو جائے گا۔

لیکن اس نظریہ پر نظر ثانی کی ضرورت ہے، (۱) کیا 'ادابہ' کا کلمہ جو پانچ حرفوں پر مشتمل ہے اس میں طول یعنی پانچ الف کے بقدر مد کرنے سے اب وہ نو حرفی ہو جائیگا؟ ہرگز نہیں، (۲) کیا مسلسل دو تین الف کا اجتماع اداءء ممکن ہے؟ (۳) اور جب الف اپنے وجود میں ماقبل کے حرف کا محتاج ہوتا ہے، یعنی مخرج محقق سے نکلنے والے حرف کے سہارے کے بغیر وجود الف ممکن ہی نہیں ہے، تو اب لفظ اللہ کے الف میں درازی صوت کو دوسرے تیسرے الف سے تعبیر کرنے پر سوال یہ ہے کہ الف اول کا سہارا تو لام ہے، مگر الف ثانی، ثالث و رابع کا سہارا کون ہے؟ (۴) پھر کوئی بھی حرف مخرج و صفات لازمہ سے بنتا ہے، لہذا ذات حرف کے لئے مخرج کا استعمال و ادایہ صفات

لابدی ہے، اگر کسی حرف کو ایک سے زیادہ مرتبہ اداء کرنا ہے تو اتنی ہی بار مخرج کا استعمال کر کے صفات کو ادا کرنا ہوگا، جبکہ لفظ اللہ کے الف کو پانچ الف کی بقدر دراز کرنے میں اس کا مخرج تو صرف ایک ہی مرتبہ استعمال ہوتا ہے اور صفات بھی ایک ہی مرتبہ اداء کی جاتی ہیں، بلکہ اختتام مد تک میں کبھی بھی پہلی مرتبہ مخرج و صفات سے فراغت ہی نہیں ہوتی کہ اس کو دوبارہ ادا کیا جائے اور وہ رویا تمیں الف کہلا سکے، لہذا اور رازی صوت الف کو زیادتی حروف سے تعبیر کرنا اور محمد کی جگہ محامد کے قبیل سے قرار دینا درست نہیں ہے، جبکہ عالمگیری میں ہے ﴿ویرتحب اطالة کلمات الاذان﴾ تو دوسری جگہ ہے ﴿ومد لام اللہ صواب﴾ (ص ۷۳) کہ لام اللہ میں مد کرنا صحیح و درست ہے، ظاہر ہے کہ یہاں مد سے مراد قصر نہیں، کیونکہ قصر یعنی ایک الف کے بقدر مد سے تو حرف الف کی ذات وجود میں آتی ہے، اس کے بغیر تو الف کا بقاء ہی ممکن نہیں، اور لفظ اللہ کی مراد معنی ہی ادا نہیں ہو سکتے، اس کے لئے صحیح و درست کہنے کی تو ضرورت ہی نہیں بلکہ ﴿ومد لام اللہ صواب﴾ سے مراد یہ ہے کہ بغرض تمسین و تعظیم اور ہیبت علی غیر المسلمین ایک الف سے زیادہ مد کیا تو یہ بھی درست ہے، جس کی وضاحت خود عالمگیری میں ﴿ویرتحب اطالة کلمات الاذان﴾ سے ہو رہی ہے۔

بلکہ قراء کرام کے یہاں عامۃ لفظ مد ایک الف سے زائد کھینچنے ہی کو کہا جاتا ہے، ابھی چند ماہ قبل ایک رسالہ ﴿المد والتعظیمی لاسم الجلالة﴾

۱۔ اس رسالہ کے بارے میں حضرت مولانا مفتی نظام الدین صاحب صدر مفتی دارالعلوم دیوبند تحریر فرماتے ہیں: مقالات مذکورہ کو احقر نے حرفاً حرفاً بہت غور سے سنا، اشعار اللہ بہت صحیح و عمدہ تحقیق ہے اللہ اس کو تاجی اسی طرح کے توشیحی و تائیدی کلمات حضرت مولانا مفتی محمد حلیف صاحب سابق صدر مفتی ریاض العلوم گریٹی اور حضرت مولانا قاری ظہیر الدین صاحب معرونی، نیز جناب مولانا قاری محمد اسماعیل صاحب صدر شعبہ تجوید و قرأت ریاض العلوم گریٹی اور حضرت مولانا نثار احمد صاحب سوکی طرف سے کتاب کی ابتداء میں بجز ہیں۔

نامی موصول ہوا جس میں کلمات اذان بالخصوص لفظ اللہ میں مد کے جواز کو ثابت کیا گیا ہے، اور بدائع الصنائع (ج ۱ ص ۱۳۹) کے حوالے سے لکھا گیا ہے ﴿مہا ان یجہر بالاذان فیرفع صوتہ لان المقصود وهو الاعلام یحصل بہ الاتری ان النبی ﷺ قال لعبد اللہ ابن زید علمہ بلالا فانہ اندی وامد صوتاً منک ولہذا کان الافضل ان یؤن فی موضع یکون اسمع للنجیران کالمیذنة ونحوہا﴾ اذان میں سنت یہ ہے کہ بلند آواز سے کہے، کیونکہ اذان کا مقصد یعنی م اعلان اسی سے حاصل ہو سکتا ہے، چنانچہ نبی اکرم ﷺ نے عبد اللہ ابن زید کو حکم دیا کہ یہ کلمات بلال کو سیکھاؤ، ان کی آواز تم سے زیادہ بلند اور دراز ہے، اسی بنا پر افضل ہے کہ ایسی جگہ اذان دی جائے جہاں سے زیادہ لوگوں کے کان میں آواز پہنچ سکے، مثلاً منارہ وغیرہ۔

اس میں امد صوتا کی صراحت ہے، جس سے اذان میں مد صوت کا زیادہ مطلوب ہونا معلوم ہوتا ہے، نیز بدائع الصنائع (ج ۱ ص ۱۴۷) میں حدیث کا یہ جملہ مذکور ہے کہ رسول اللہ ﷺ نے ابو محذورہ کو حکم دیا کہ ﴿ارجع فمد بہما صوتک﴾ اور ابو ذر اور شریف میں یہ الفاظ ہیں ﴿ارجع فامد من صوتک﴾ یعنی دوبارہ کہو اور آواز بڑھا کر کہو۔

بدائع الصنائع (ج ۱ ص ۱۲۸) پر یہ عبارت ہے ﴿فانہ روی انہ 'ابو محذورہ' لماذن وکان حدیث العهد بالاسلام قال مثلاً اللہ اکبر اللہ اکبر اربع مرات ومد صوتہ الی ان قال فلما بلغ الی الشہادتین فدعاہ رسول اللہ ﷺ وعرك اذہ وقال ارجع وقل اشہد ان لا الہ الا اللہ. واشہد ان محمد رسول اللہ 'ومد بہما صوتک عیظاً للکفار' مروی ہے کہ حضرت ابو محذورہ نے جب اذان کہی اور وہ ابھی نو مسلم تھے، تو اللہ اکبر اللہ اکبر چار مرتبہ بلند آواز میں کہا اور آواز بڑھا کر کہا، جب

شہادتین پر پہنچے تو شرما گئے اور آواز پست کی، رسول اللہ ﷺ نے بلایا اور کان ملا اور فرمایا کہ دوبارہ اشہد ان لا الہ الا اللہ. و اشہد ان محمد رسول اللہ کہو اور آواز بڑھاؤ تا کہ کفار کو رنج ہو۔

اس میں تصریح ہے کہ ابو محذورہ نے اللہ اکبر میں آواز دراز کی تھی اور رسول اللہ ﷺ نے شہادتین میں بھی اسی کا حکم دیا تھا۔ (ص ۱۸۷)

تو حضرات فقہاء کرام نے بھی مختلف عبارات سے خوش آوازی کی طرف توجہ دلائی ہے، چنانچہ علامہ شامی فرماتے ہیں ﴿الترجیع بالقرآن والاذان بالصوت الطیب طیب ان لم ترد فیہ الحروف وان وادکرہ لہ﴾ یعنی خوش آوازی سے اذان کہنا امر مستحب و پسندیدہ ہے، جبکہ خوش آوازی کی کوشش میں کلمات اذان کے حروف میں کمی بیشی نہ ہو، اور اگر اس کوشش میں کسی حرف کی زیادتی لازم آئی تو ایسی خوش آوازی پھر مستحسن نہ ہوگی، مثلاً اللہ کی جگہ اللہ اور اکبر کی جگہ اکبار، چنانچہ کلمات اذان میں مد کے مانعین کی طرف سے جو دلائل پیش کئے جاتے ہیں، اس میں کچھ اسی قبیل سے ہیں، مثلاً یہ حضرات حاشیہ حلیمی علی التہذیبین سے نقل کرتے ہیں ﴿قال الشیخ باکیر عند قوله بلاترجیع ولحن یقال فی القراءت طرب وترجم ماخوذ من الحان الاغانی۔ فلا ینقص شیئاً من حروفہ ولا یرید فی اثناہ حرقاً وکذا لا یرید ولا ینقص من کیفیات الحروف کالحركات والسکنات والمدات وغیر ذالک لتحسین الصوت فاما مجرد تحسین الصوت بلاتغییر رفعه حسن. (التہذیب)

شیخ باکیر بلاترجیع و لحن کی شرح کرتے ہوئے فرماتے ہیں کہ قراءت میں طرب وترجم بولا جاتا ہے، جو گویوں کی لٹائی سے ماخوذ ہے، لہذا اذان میں تحسین اس انداز سے ہو کہ کلمات اذان کے حروف میں کمی بیشی نہ ہو اور اسی طرح کیفیات یعنی حرکات و سکانات اور

مدات میں کمی بیشی نہ ہو، باقی ایسی تحسین جس سے کلمات میں کوئی تغیر نہ ہو تو یہ حسن ہے۔
 عبارت میں ایسی تحسین کو ممنوع قرار دیا ہے، جس کی وجہ سے حرفوں میں کمی بیشی
 ہو یا بے موقع یعنی غیر مدہ میں مد کیا جائے، باقی حرف مدہ میں مد کرنا بے محل نہیں ہے،
 چنانچہ علامہ موسیٰ بازی اپنی کتاب "فتح اللہ بخصائص اسم اللہ" میں فرماتے ہیں:
 قال فی العنایہ و یحذف التکبیر حلقاً ای لا یمد فی غیر موضع المد، تکبیر کو حذف کے
 ساتھ کہنے کا مطلب یہ ہے کہ غیر مدہ میں مد نہ کیا جائے، حاشیہ شلمی میں اس کی تفہیم کے
 لئے ایک روایت یوں نقل کی ہے۔

قد سئل الامام احمد بن حنبل "عنه ای عن النحس فی القراءت فکرهه و منه
 فقيل له لم؟ فقال للسائل ما اسمك؟ فقال محمد فقال ايعجبك ان يقال
 يا محمد يا محمد! واذالم يحل في الاذان ففي القراءت اولی ﴿فتح / اص / ۹۰﴾ بحوالہ
 خیر النضریں۔ امام احمد بن حنبل سے قراءت میں الحن سے متعلق پوچھا گیا تو آپ نے الحن
 یعنی غلطی کو ممنوع قرار دیا، اس پر آپ سے وجہ ممانعت دریافت کی گئی تو آپ نے سائل
 سے پوچھا آپ کا نام کیا ہے تو اس نے جواب دیا محمد، تو آپ نے اس سے کہا کہ کیا تم
 پسند کرو گے اس کو یوں کہا جائے یا محمد، جب یہ اذان میں درست نہیں ہے تو قرابت
 میں بدرجہ اولیٰ جائز نہیں۔

صاحب بحر الرائق (ص ۳۱۵) ابتداء صلوة میں تکبیر کی غلطیوں اور ان کے احکام پر گفتگو
 کرتے ہوئے فرماتے ہیں ﴿و مد لام اللہ صواب﴾ ظاہر ہے کہ یہاں مد سے مراد
 صرف قصر نہیں کیونکہ بلا قصر یعنی ایک الف کے بقدر مد کے بغیر تو لفظ اللہ اپنا مفہوم ہی ادا نہ
 کر پائے گا، جیسے رحمن، اللہ اس لئے یہاں مد سے مراد اس کی اپنی مقدار سے زیادہ
 امتداد ہی مقصد گفتگو ہے، چنانچہ فتاویٰ عالمگیری میں ہے ﴿و یسنحب اطالة کلمات

الاذان ﴿ کلمات اذان میں امتداد مستحب و پسندیدہ ہے، قارئین غور فرمائیں کہ کیا یہاں اطالت کلمات سے مراد قصر ہے؟ نہیں، بلکہ موقع قصر میں مزید طوالت و امتداد ہے، اور وہ گو قرآن کریم میں صحیح نہیں ہے، مگر اذان میں بغرض اعلان و تمہین مستحب ہے۔

کلمات اذان میں مد کے سلسلہ میں رسالہ ”البلاغ“ مضمون

ابھی چند سال قبل پاکستان سے شائع ہونے والے ایک مؤقر علمی پرچے ’البلاغ‘ میں اذان سے متعلق مسئلہ اکیس سوامات اور ان کے جوابات چھپے تھے، جن میں اولین سوال کلمات اذان میں مد سے متعلق تھا، جس کا جواب بشکر یہ البلاغ یہاں نقل کیا جا رہا ہے۔
سوال: لفظ اللہ کے لام کو کتنا لمبا کیا جاسکتا ہے، بعض لوگ بہت زیادہ لمبا کرتے ہیں ایسا کرنا کیسا ہے؟

جواب: فقہائے کرام کی مندرجہ ذیل عبارت سے معلوم ہوتا ہے کہ اذان میں لفظ اللہ کے لام کو کھینچنا جائز ہے، اور حضرات قراء نے بھی اسباب مد میں مد تعظیسی میں لفظ اللہ کے مد کو شمار کیا ہے، چنانچہ حضرت اقدس قاری فتح محمد صاحب نے زیادہ سے زیادہ سات الف کی مقدار کے برابر کھینچنے کی گنجائش لکھی ہے، اسی طرح مد متصل میں بھی پانچ الف کے مقدار کے برابر کھینچ سکتے ہیں، ان تمام باتوں سے یہ نتیجہ نکلتا ہے کہ لفظ اللہ کے لام کو بھی اگر پانچ الف کی مقدار کے برابر کھینچ لیا جائے تو درست ہے، بلکہ زیادہ سے زیادہ سات الف کے برابر کھینچنے کی گنجائش ہے، ﴿فی فصح القدير ومدلام الله صواب﴾ (ص ۲۵۸-ج ۱) ہکذا ایضاً فی الہندیۃ (ص ۷۳-ج ۱) و فی نہایۃ المراد فی شرح ہدیۃ ابن العماد الحنفی .

۱۔ یہ لفظ مد منفصل ہو چاہئے کہ اذان میں کوئی مد متصل نہیں ہے۔

﴿ولو مد لام الله فحسن ما لم يخرج عن حدها﴾ كما في التبيين، (ص/٢٨٠)
 ﴿وفي تبيين الحقائق وان كان المد في لام الله فحسن ما لم يخرج عن حدها﴾
 (ص/١١٢-ج/١) وفي فتاوى الرملى الفتاوى الكبرى ﴿وفي التهذيب ولو مد
 التكبير بين اللام والهاء في كلمة الله يجوز﴾ (ص/١٣١) ﴿وفي الاذكار
 للنووي واعلم ان محل المد بعد اللام من الله ولا يمد في غيره﴾ (ص/٢٢)
 ﴿وفي زاد المحتاج بشرح المنهاج ولا تضر زيادة لا تمنع الاسم اي اسم التكبير
 كالله الاكبر بزيادة اللام لانه لفظ يدل على التكبير وعلى زيادة مهالفة في
 التعظيم﴾ (ص/١٦٢ ج/١) ﴿وهكذا ايضا في معنى المحتاج﴾ (ص/١٥١ ج/١)
 وفي مفتاح الكمال شرح تحفة الاطفال للمقرئ فتح محمد، اسباب مد
 في تيسر دو تعظيم يعني شان کی بڑائی ظاہر کرنا اور یہ لفظ اللہ میں ہوتا ہے، اس میں فقہاء نے
 سات الف کے برابر کی مقدار میں مد کرنا درست بتایا ہے۔ (ص/٦٦)

﴿وفي فتح الجواد لابن حجر المكي وكذا زيادة مد الالف التي بين الام
 والهاء الى حد لا يراه احد من القراء في ما يظهر لاضم الراء كما بينته في
 الاصل﴾ (ص/١١٥-ج/١)

﴿وفي نهاية المحتاج الي شرح المنهاج للشيخ محمد بن ابى العباس
 الرملى ولو زاد في المد الالف التي بين اللام والهاء الى حد لا يراه احد من
 القراء، وهو عالم بحال في ما يظهر ضرراى في قراءات غير متواترة اذ لا يخرج
 ذلك عن كونه لغة وغاية مقدار ما نقل عنهم على ما نقله بن حجر سبع
 الفات، وتقدر كل الف بحر كتين وهو على التقريب، ويعتبر ذلك بتحريك
 الاصابع متوالية متقاربة للنطق بالمد﴾ (ص/٢٢٠ ج/١) ﴿وهكذا ايضا في

حواشي الشرواني على تحفة المحتاج يشرح المتهاج للعلامة ابن قاسم
العبادي ﴿(ص ١٢٠ ج ٢)﴾

﴿وفي روضة الطالبين للنووي وان لا يقصر التكبير بحيث لا يفهم ولا يمطّطه
بان يبلغ في مده بل يأتي به والاولى فيه الحذف على الصحيح وعلى الشاذ
المد اولى﴾ (ص ٢٣٢ ج ١)

﴿وفي مواهب الجليل شرح مختصر حليل لابي عبدالله محمد الخطابي
قلت. ويبقى شيء لم ارم نبه عليه، وهو اشباع مدالف الجلالة التي بين الام
والهاء فانه ليس ثم سبب لفظي يقتضى اشباع مداها في الوصل، اما اذا وقف
عليها كما في آخر الاذان والاقامة فالمد حينئذ جائز لالتقاء الساكنين، نعم
ذكر ابن الجزري في النشر في باب المد والقصر ان العرب تمد عبدالدعاء
والامتعانة وعند المبالغة في نهي الشئ، ويمدون مالا اصل له بهذه العلة.
انتهى﴾ (ص ٢٣٨-٢٣٩ ج ١)

﴿وفي كشف القناع عن منس الاقناع للشيخ محمد بن يونس الحنبلي.
ولا تضر زيادة المد على الالف بين اللام والهاء، لانهاى زيادة المد اشباع،
لان اللام ممدودة فغاية انه زاد في مد اللام ولم يأت بحرف زائد وحذفهاى
حذفه زيادة المد اولى لانه يكره تمطيّطه اى التكبير﴾ (ص ٣٣٠ ج ١)

﴿وفي كتاب الفروع للامام محمد مفلح الحنبلي، ولا يضر لو خجل الالف
بين اللام والهاء لانه اشباع وحذفها اولى، لانه يكره تمطيّطه والزيادة على
التكبير قيل يجوز ويكره﴾ (ص ٤٠٩ ج ١)

﴿وفي الحاشية قوله والريادة على التكبير قيل تجوز وقيل تكره، انتهى﴾
﴿وذلك مثل قوله الله اكبر كبيرا. او الله اكبر واجل او اعظم ونحوه احدهما

يكره، قطع به في الرعايتين والهاوى الصغير وقدمه في الحارى الكبير، والقول الثاني يجوز قال في المذهب ومسبوك للذهب جاز. ولم يستحب قال ابن تميم لم يستحب. قال في المغنى والشرح وشرح بن زرين وغيره. لوقال ذلك لم يستحب نص عليه وصحت الصلوة فكلامهم محتمل للقولين.
 ﴿وقال المجا في شرحه لوقال ذلك صحت حملوته ولم يذكر كراهته ولا غيرها﴾ (ص ٢١٥ ج ١)

﴿وفي كشف المحذرات للعلامة زين الدين عبدالرحمن البعلبي ثم الدمشقي. وجهر المصلى بها وبكل ركن واجب بقدر ما يسمع نفسه فرض. وتعتقد ان مد اللام لان ملهزمة اكبر او قال اكبار او الاكبر﴾ (ص ٢٨)

﴿وفي كوثر المعاني الدرارى في كشف خبايا صحيح البحارى للعلامة محمد الخضر الجسكى الشنقيطى. الله على بلال فانه اندى صوتا منك اى اقصدي المد الاطالة والاسماع ليعم الصوت ويطول امد التآذين فيكثر الجمع ويقوت على الشيطان مقصوده من الهاء الادمى عن الاقامت الصلوة في جماعة﴾ (ص ٢٣٣ ج ٨)

﴿وفي فتح الله بخصائص اسم الله للعلامة موسى الروحاني وتوضح المقام ان المد في التكبير لا يخلو اما ان يكون في اوله او اوسطه او اخره. فان كان في اوله كان خطأ ولكن لا يفسد الصلوة. وقال بعض مشائحننا يوهم الكفر وان كان في اوسطه فالصحيح انه لا يفسد الصلوة وان كان في اخره فهو خطأ. لكن لا يفسد ايضا﴾ (ص ٢٠٨) (البلاغ)

شد الدلالة في مد الجلالة:

تو حضرت مولانا قارى محمد طاہر رحیمی ملتانى مہاجر مدنی مدظلہ نے اپنی کتاب کمال الفرقان شرح جمال القرآن کے ختم پر ضمیر کے طور پر جو ہم مباحث کتاب کے آخر میں

لمحق فرمائے ہیں، ان میں سے ایک شد الدلالة فی مد الجلالہ یعنی غیر قرآن میں لفظ جلالہ کے مد معنوی کے متعلق ایک ضروری بحث ہے، جس کو دلی شکر کے ساتھ ہم نقل کرتے ہیں۔

لفظ جلالہ اللہ کا مد بحالت وصل مد اصلی ہے، جس کی مقدار باجماع الم اداء دو حرکت یعنی ایک الف کے برابر ہے، اس لئے اداء تلاوت و قراءت قرآن کریم میں تو یک الف پر زیادتی سراسر خلاف قاعدہ و ممنوع ہے، البتہ غیر قرآن بالخصوص کلمات اذان میں اس زیادت مد اصلی کی ضرورت وسعت و گنجائش ہے، تاکہ عظمت و جلالت شان اور مقصد اعلام و تداء بدرجہ اتم حاصل ہو، اس پر ایک قوی شاہد و قرینہ یہ ہے کہ ابن عرب کے یہاں عند الذکر وعند الاستغاثہ وعند الدعاء مد معنوی کتب فن میں مصرح و مخصوص ہے، (۱) تفسیر الاتقان (ص ۹۷-۱۰۱ ج ۱) نوع ۳۲ میں ہے ﴿و اما السبب المعنوی فهو قصد المبالغة فی النفی وهو سبب قوی عند العرب، وهذا منہب معروف عند العرب، لانها تمد عند الدعاء وعند الاستغاثة وعند المبالغة فی نفی شیء﴾

(۲) کتاب النشر فی قراءات العشر (ص ۳۳۵-۳۳۶ ح ۱) للعلامة ابن الجوزی میں ہے۔ ﴿وقد استحَب العلماء المحققون مد الصوت بلا الہ الا اللہ اشعارا بما ذکرنا وبغیرہ، قال الشیخ محیی الدین السوری فی الاذکار ولهذا کان المنہب الصحیح المختار استحباب مد الذاکر قوله لا الہ الا اللہ لما ورد فیہ من التلہیر قال واقوال السلف وائمة الخلف فی مد هذا مشہور﴾ واللہ اعلم انتہی۔

(۳) المنح الفکرية ص ۵۷ شرح المقدمة الجزویة لملا علی بن سلطان محمد القاری میں ہے، ﴿وهذا منہب معروف عند العرب لانها تمد عند الدعاء وعند الاستغاثة﴾

(۱) اور رہا سبب معنوی تو وہ نفی میں مبالغہ کی نیت سے کیا جاتا ہے اور عرب کے یہاں یہ مد کا قوی سبب ہے اور مشہور مذہب ہے، اس لئے عرب دعائے استغاثہ اور نفی میں مبالغہ کی غرض سے مد کرتے ہیں۔ (۲) علامہ جزری کی کتاب "الشرفی قراءات العشر" (ج ۱- ص ۳۳۵) میں ہے کہ علماء محققین نے وجوہ مد مذکورہ کے تحت لا الہ الا اللہ وغیرہ میں مد کو پسندیدہ قرار دیا ہے (۳) ملا علی قاری، لکھنؤ الفکریتہ میں سبب معنوی سے متعلق فرماتے ہیں کہ یہ عرب کے یہاں مشہور ہے کہ یہ حضرات دعاء و استغاثہ کے موقع پر مد کرتے ہیں۔

(۴) اسی قسم کی عبارت نہایت القول المفید فی علم التجوید ص ۳۱ اللشیخ محمد مکی النصر میں بھی ہے، غور طلب امر یہ ہے کہ دعاء سے مراد عام پکار ہو تو اذان بھی نماز کے لئے دعاء و پکار ہے، اور اگر اس سے مراد خاص دعاء من اللہ ہے تو "یا رب" یا اللہ "اللہ" میں مدیت و درازی ثابت ہوئی پس اذان کو بھی اسی پر قیاس کیا جائے گا، اور اس کے لئے دوسری نظیر مؤیدہ یہ ہے کہ اسم الجلالہ کی بعض لفظی خصوصیات ہیں، مثلاً دوسرے لامات کے خلاف بعد از فتح و ضمہ لام جلالہ کی تقسیم و تغلیظ اسلئے ہوتی ہے کہ اللہ تعالیٰ کے اسم اعظم کی شان و عظمت و فخامت اور بزرگی ظاہر ہو، فلقد اھذا (۳) علاوہ ازیں گو لفظ اللہ کے مد معنوی غیر قرآنی کا صریحاً ذکر فن کی کسی قدیم عربی مستند کتاب میں تو نظر سے نہیں گزرا، مگر بعض جدید اردو رسائل میں اس کا صریح ذکر موجود ہے، جو محض مؤید کے درجہ میں کسی حد تک کافی ثبوت ہے، چنانچہ جواہر التجوید ص ۳۱-۳۲ میں ہے، مد تعظیمی جسکو مد مبالغہ بھی کہتے ہیں اس واسطے ہے کہ اس مد میں اللہ جل شانہ کی تعظیم و عظمت و شان جلالت معلوم ہوتی ہے، جو اسم جلالہ ﴿اللہ﴾ رحمن، قہار، بے وغیرہ میں کیا جاتا ہے، لیکن کسی قاری کے نزدیک قرآن مجید میں معمول و مختار نہیں، مقصد یہ ہے کہ یہ مد معنوی غیر قرآن میں مستعمل ہے، نہ کہ قرآن

مجید میں، اسی سے ملتی جلتی عبارت مجموعہ زینت القاری میں بھی ہے۔

(۲) اور مختصر التجوید ص ۱۸ مؤلفہ حضرت قاری قادر بخش صاحب پانی پتی میں ہے اور بعض قاری اللہ کے نام میں تعظیم سے مد کرتے ہیں اور رحمن میں بھی مد کرتے ہیں اس واسطے کہ مد کرنے میں تعظیم زیادہ تر حاصل ہوتی ہے لیکن معمول نہیں (یعنی قرآن میں مستعمل نہیں) الخ

(۳) امام القراء حضرت مولانا قاری عبدالرحمن صاحب محدث پانی پتی نے معرکہ الاراء رسالہ تجوید 'تحفہ نذریہ' ص ۱۱۱ میں فرماتے ہیں "چہارم مد تعظیم چنانچہ بعضے در اسم "اللہ" ورحمن مدی کشند اھ اور

(۴) مؤلف علم الصیغہ حضرت مولانا مفتی عنایت احمد کورٹی علیہ السلام الجزیل للترقیل میں ارشاد فرماتے ہیں ایک اور موقع مد کا ہے جس پر وہی لوگ قادر ہیں جو معانی سے واقف ہیں، وہ یہ ہے کہ موقع عظمت و جلال میں یا اور کسی جگہ جو قابل اہتمام ہو مد کرے مثلاً ﴿لله الواحد القهار﴾ کے سب الفوں پر مد کر کے بہ ہیئت و عظمت پڑھے، یا ﴿ان الابرار لفی نعیم﴾ میں ابرار کے الف اور فی کی یا پر مد کرے، امام جلال الدین سیوطی نے بھی الاقان میں یہ موقع مد کا ذکر کیا ہے اھ (کمال الفرقان)

نیز خود قرآن کریم میں عشرہ کبیر میں بطریق طیبہ امام حمزہ کے یہاں لا ریب فیہ سے لا جس کے بعد کوئی سبب لفظی نہیں ہے پھر بھی تو مد کیا جاتا ہے، معلوم ہوا مد معنوی عند العرب وعند القراء معتبر ہے، اور یہ مد معنوی جہاں نفی میں مبالغہ کے لئے ہے عظمت و جلال کے مواقع میں بھی ہے، جیسا کہ علامہ جزری سیوطی اور مفتی عنایت احمد صاحب علیہم الرحمۃ والرضوان کے حوالہ سے گزرا کہ اسی طرح دعاء واستغاثہ کے مواقع میں بھی مد کیا جاتا ہے، ظاہر ہے کہ اذان نماز کے لئے دعوت ہے، لہذا غیر قرآن و اذان جیسے

اعلان و دعوت میں لفظ اللہ پر مد کرنا جائز ہے۔

ویسے اذان میں مد کے متعلق اختلاف کا جائزہ لینے سے ایک بات تو یہ واضح ہوتی ہے کہ اذان کے وہ کلمات جنہیں بوجہ وقف مد عارض ہے انہیں مد کرنا تو کوئی محل اختلاف نہیں ہے، محل اختلاف دراصل اللہ اکبر کا اسم جلالہ یعنی لفظ اللہ ہے، چنانچہ ایک جماعت کا خیال ہے کہ یہاں مد فرعی یعنی ایک الف سے زائد مد کے لئے سبب مد ہمز و سکون سے کوئی نہیں ہے، لہذا اصول تجوید کی رو سے مد کرنا جائز نہیں ہے۔

تجوید کا موضوع

تو یہ صحیح ہے کہ مد کے اسباب لفظیہ سے یہاں کوئی سبب نہیں ہے لہذا مد نہ ہونا چاہیے، مگر غور طلب امر یہ ہے کہ اصول و مسائل تجوید کا موضوع کیا ہے؟ چنانچہ صاحب نہایت القول المفید فرماتے ہیں ﴿واما موضوعه فالقرآن وقال بعضهم والحديث﴾ (ص ۱۵) یعنی مسائل تجوید کا موضوع تو دراصل قرآن ہے مگر بعضوں نے کہا ہے کہ قرآن و حدیث دونوں ہیں، معلوم ہوا کہ حدیث کو بھی تجوید کا موضوع قرار دینا یہ صرف بعض کی رائے پر ہے لہذا ضعیف ہے، جبکہ اکثر کی رائے میں صرف قرآن ہے، حدیث نہیں، یہی وجہ ہے کہ احادیث النبی ﷺ کی تلاوت کرنے والا کوئی بھی تالی ”خواہ وہ دونوں میں سے جس ملک فکر کا ہو“ تلاوت احادیث میں مسائل تجوید کی رعایت کا اہتمام نہیں کرتا، چنانچہ تلاوت احادیث میں غنہ، مد، تخم، ترقیق، وغیرہ کا اہتمام کون کرتا ہے؟ اور نہ اسکو ضروری قرار دے کر عدم رعایت کو کوئی ناجائز کہتا ہے، معلوم ہوا کہ تجوید کا موضوع صرف الفاظ قرآن ہیں، نہ معلوم وہ بعض کون ہیں جو احادیث کو تجوید کا موضوع قرار دے کر تلاوت احادیث میں اصول تجوید کی اسکی رعایت کرتے ہوں جو قرآن کریم میں کی جاتی ہے، پھر نہ معلوم انکو صرف

کلمات اذان میں اصول تجوید کے اجراء پر اس قدر اصرار کیوں ہے؟
پھر مزید غور فرمائیں کہ تجوید کیسے جو آیت کریمہ مأخذ کی حیثیت رکھتی ہے یعنی
﴿وردتل القرآن تریلاً﴾ اس میں بھی قرآن ہی کو تجوید کے ساتھ پڑھنے کا حکم دیا
ہے، نیز جس روایت کو بطور تریب کے پیش کیا جاتا ہے ملاحظہ ہو ﴿ردب قاری
للقرآن والقرآن یلعنه﴾ میں صرف قرآن کا ذکر ہے نہ کہ احادیث کا۔

فائدہ: ملا علی قاری شرح جزوی میں لکھتے ہیں کہ بہت سے لوگوں نے اس روایت
سے تجوید کے سیکھنے کے لازم و ضروری ہونے پر استدلال کیا ہے، یہ حدیث اگرچہ محدثین
کے اصل کے مطابق ثابت نہیں، لیکن محقق علماء نے اس مسئلہ کی بنیاد تسلیم کی ہے،

پھر ادھر صاحب نہایت نے احادیث کو بھی تجوید کا موضوع قرار دینا ﴿قال
بعضہم﴾ سے بیان فرمایا ہے جس کا حاصل یہ ہے کہ احادیث نبویہ ﷺ کو تجوید
کا موضوع قرار دینا راجح قول کے مقابل قول مرجوح ہے، تاہم ہمارے علم میں اب تک
کوئی ایسا فرد نہیں ہے جو احادیث کی تلاوت میں اصول تجوید کا ایسا اہتمام کرتا ہو جیسا
کہ تلاوت کلام پاک میں کیا جاتا ہے۔

صاحب نہایت کی رائے

اس جگہ اذان میں مد کے مانعین کی طرف سے صاحب نہایت کی یہ عبارت بڑی قوت سے پیش
کی جاتی ہے کہ موصوف اپنی اس تصنیف میں مد اصلی کی مقدار پر گفتگو کے دوران تحریر فرماتے ہیں
﴿فما یفعله بعض ائمة المساجد واکثر المؤذنین من الزیادة فی المد، فمن

البح البدع لاسیما وقد یقتدی بہم بعض الجهلة من القراء﴾ (ص ۱۶۶)

ترجمہ: لہذا بعض ائمہ مساجد اور اکثر مؤذنین مد اصلی کو تصر سے جو زیادہ دراز کرتے
ہیں یہ بیخ ترین بدعت ہے بالخصوص جبکہ بعض نادان قراء ان کی تقلید اور اتباع کرتے ہیں۔

لیکن غور طلب امر یہ ہے کہ اولاً تو یہ گفتگو تلاوت قرآن میں مد اصلی کی مقدار میں اضافہ پر تکبیر کے قبیل سے ہے، جس میں ضمناً مؤذنین پر بھی تبصرہ فرمایا ہے، مگر خود مبصر موصوف نے شروع میں جب مسئلہ تجوید کا محور بقوں اکثر صرف قرآن کریم کو قرار دیا ہے اور وہاں اپنی کسی رائے کا اظہار بھی نہیں فرمایا ہے، لہذا اب موصوف محترم کا دوران قراءت ائمہ حرم کے مد اصلی میں ایک الف سے زائد مد کرنے پر تبصرہ تو معقول ہے، لیکن مؤذنین کی اذان جو کہ غیر قرآن ہے کے مواقع مد اصلی میں ایک الف سے زائد مد کو اصول تجوید قرآنیہ پر قیاس کر کے ان پر تکبیر کرنا کیسے قابل قبول ہوگا؟ کیوں کہ یہ غیر قرآن کو قرآن پر قیاس کرنا ہے جو قیاس مع الفارق ہے۔

مؤذنین پر تکبیر میں ملا علی قاریؒ کا اعتدال

چنانچہ مذکورہ مواقع مد اصلی میں ایک الف سے زائد مد پر ملا علی قاریؒ کی عبارت اور آپ کا تبصرہ جو آپ نے اپنی 'المح الفکریدہ شرح المقدمة الجوزیة میں فرمایا ہے، بہت زیادہ موزوں قرین قیاس اور معتدل ہے آپ فرماتے ہیں ﴿و کذا اذا ادفی الاصلی والطبعی علی مدہ العرفی من قدر الالف بان جعله قدر الفین او اکثر كما یفعله اکثر الائمة من الشافعیة والحنفیة فی الحرمین الشریعین فی الحرم المحترم فإنه محرم فیح لاسیما وقد یقتدی بهم بعض الجهلة﴾

ترجمہ: اسی طرح جب مد اصلی یا طبعی کے مواقع میں ایک الف سے زیادہ مد کیا اور وہ مد دو یا تین الف تک کر لیا جیسا کہ حرمین شریفین میں اکثر ائمہ احتیاف و شوفع کرتے ہیں تو یہ ناجائز ہے بالخصوص جبکہ بعض جہلاء ان ائمہ حرم کی مد کرنے میں اقتداء بھی کرتے ہیں۔ دیکھئے ملا علی قاریؒ نے ائمہ حرمین شریفین کے مقدار مد اصلی میں ایک الف سے زائد مد کرنے پر جو تکبیر فرمائی وہ بالکل بجا ہے، کہ اصول تجوید کا محور تو قرآن ہے، اگر اسی میں

رعایت نہ ہو اور مرکز اسلامی میں اگر اس طرح کی آزادی ہوگی تو وہ پورے عالم اسلام کے لئے حجت ہو جائیگی، اور اس طرح علم تجوید کی یہ مضبوط عمارت جسکی مضبوطی و حفاظت امت و علماء امت صدیوں سے کرتے آئے ہیں منہدم ہو جائیگی، مگر غور فرمائیں کہ عبارت میں مؤذنین کو شامل نہیں فرما رہے ہیں جو دراصل صرف قرآن کے موضوع تجوید ہونے کے نکتہ کا لحاظ ہے، نیز غیر قرآن میں اس طرح کے ۱۰ تا ۱۲ بات بھی ہیں، اور اسکی اجازت بھی ہے جس کی تفصیل ابھی کچھ بعد میں ہم کرنے جا رہے ہیں۔

اور ملا علی قاریؒ کے پیش نظر مؤذنین کی اذان کا وہ جزو بھی ہے جو قابل تکبیر ہے، چنانچہ آگے چل کر اپنے مقدار طول پر گفتگو فرماتے ہوئے پانچ الف سے زیادہ طول پر جب تکبیر فرمائی ہے تو وہاں بعض الائمہ و اکثر المؤذنین کو اس تکبیر کا خصوصی مورد قرار دیا ہے، لیکن مد اصلی کے قصر میں ایک الف سے زیادہ مد کرنا گو کہ قرآن کریم میں غلط ہے، لیکن اذان میں بوجہ اعلان و تحسین اسکی گنجائش ہے، اسی لئے اپنے اس تکبیر میں صرف احمد حرم کو خاص فرمایا، اور مؤذنین کو ذکر نہیں فرمایا ورنہ آپ دونوں مواقع میں ائمہ حرم کی طرح مؤذنین کو بھی شریک تکبیر فرماتے، معلوم ہوا کہ آپ کے یہاں مؤذنین کا مواقع طول میں پانچ الف سے زیادہ مد کرنا تو قابل تمجید ہے، مگر مواقع قصر میں ایک الف سے زیادہ مد کرنا قابل تمجید نہیں ہے، اس لئے ایسا معلوم ہوتا ہے کہ انداز تکبیر و تعبیر تو تقریباً صاحب نہایت نے ملا علی قاریؒ کا اختیار فرمایا ہے، مگر مؤذنین کو شریک کر کے مسائل تجوید کے موضوع کی نزاکت کا وہ خیال نہیں کر سکے، جو ملا علی قاریؒ نے فرمایا ہے کہ مد اصلی کی مقدار اصول تجوید میں گو ایک ہی الف ہے مگر اصول تجوید کا موضوع عملاً سب کے یہاں اور علماً جمہور کے نزدیک صرف قرآن ہے نہ کہ اذان بھی اور اس طرح صاحب نہایت کی دونوں عبارتوں میں باہم تضاد بھی ہو گیا کہ شروع میں احادیث کو تجوید کے موضوع میں قال بعضهم سے شریک کیا تھا اور وہاں اپنی کسی رائے کا

اظہار بھی نہیں فرمایا کہ ہم احادیث نبویہ ﷺ کی تلاوت میں اصول تجوید کی ایسی ہی رعایت کے قائل ہیں جیسی قرآن کریم میں کی جاتی ہے، لہذا مؤذنین کا مواضع مد اصلی میں ایک الف سے زائد کرنا اگر آپ کی رائے میں قابل تکبیر ہے تو موضوع کے باب میں یہ وضاحت ضروری تھی کہ ہمارا میلان قال بعضہم کی طرف ہے، نیز اذان میں ایک الف سے زائد کرنا اگر اصول کے خلاف ہونے کی وجہ سے قابل تنبیہ ہے بھی تو خلاف جمہور بعض کی رائے میں ہے نہ کہ علی الاطلاق، اسلئے مطلقاً تکبیر محل نظر ہے لہذا ضروری تھا کہ اس تکبیر کو بعض کی رائے کے ساتھ خاص کیا جاتا۔

پھر صاحب نہایت کی عبارت میں بیان شدہ ممانعت کو لام اسم الجلالہ کے ساتھ خاص کر دینا بھی بعد کے لوگوں کی طرف سے ہے، ورنہ جیسا کہ قاری محمد طاہر صاحب رحیمی مہاجر مدنی تحریر فرماتے ہیں کہ یہ عبارات خاص لفظ الجلالہ کے بارے میں مبہم اور محض بطور عموم و اطلاق کے مشعر ممانعت زیادت علی المد الاصلی فی لفظ الجلالہ ہیں، اسلئے کہ ظاہر ہے کہ اس میں بالخصوص لفظ الجلالہ کے متعلق اس ممانعت کا صریحاً کوئی ذکر قطعی موجود نہیں، اس بنا پر احتمال ہے کہ یہ ممانعت غیر لفظ الجلالہ کے مد اصلی کی بابت ہو، مثلاً اللہ، رسول (یہ دونوں مدود اصلیہ اذان میں ہیں) اور قد قامت الصلوٰۃ پہلا اور حی علی الفلاح پہلا یہ اقامت میں نہ کہ اذان میں، نیز ممکن ہے کہ یہ عبارت (صرف) ائمہ حرم والی شق میں متعلق بالقرآن ہو، اور واضح ہے کہ قرآن میں ایک الف سے زیادہ مد اصلی ممنوع ہے۔

نیز احتمال ہے کہ اس زیادتی سے مد اصلی میں وہ زیادتی مقصود ہو جس میں افحاش واقراط وغلو ہو، کہ کلمہ منہاج عربیت ہی سے خارج ہو جائے اور مد میں ایسی زیادتی قطعاً ممنوع ہے، ﴿کما فی الشرح ۱/ ص ۱۳۵ من غیر افحاش ولا خروج عن منہاج العربیۃ﴾ یعنی مد کی مقدار میں حد سے تجاوز وغلو نہ ہو کہ لفظ عربیت کے منہاج وطریق

سے ہی خارج ہو جائے، کہ اسکو بہت زیادہ کھینچ دیا جائے، یہ یقیناً ناجائز و غلط ہے۔

ممانعت مد کے مستدلات کا جائزہ

یہاں مانعین کی طرف سے حضرات فقہاء کرام کی عبارات بھی بطور تائید پیش کی جاتی ہیں، ہم اس جگہ ان کو نقل کرتے ہیں تاکہ ان پر غور فکر ہو، اور معتدل راہ کی تعین میں مدد مل سکے۔

﴿وفی السعیة ص ۱۳۸ ج ۲﴾ حسب قول الماتن فاذا اراد الشروع کبر حاذفا المراد بالحذف الاسراع وترك المد كما ذكره الشارح، وفی الحلیة اعلم ان المسنون حذف التکبیر سواء كان للافتتاح اوفی اثناء الصلوة، قالوا الحدیث النحوی موقوفاً علیه ومرفوعاً الاذان جزم والتکبیر جزم انتهى، وفی المقاصد الحسنة للسخاوی حدیث التکبیر جزم لا اصل له فی المرفوع مع وقوعه فی کتاب الرافعی وانما هو من قول ابرهیم النحوی حکاه الترمذی فی جامعہ عبد عقیب حدیث حذف السلام سنة، ومن جهته رواه سعید بن منصور فی سننه بزيادة والقراءة جزم والاذان جزم وفی لفظه عنه كانوا یجزمون التکبیراه.

واختلف فی لفظه ومعناه فجزم شیخ صاحب السعیة بعد اقامة النظر فی معان أخر بان المراد بحذف السلام وجزم التکبیر. الاسراع رجح صاحب السعیة هذا المعنی بروایات فقال وقد اسند الحاکم عن ابی عبد الله انه سئل عن حذف السلام فقال لا یمد. (سعیة ج ۲- ص ۱۳۸) ماتن کے قول ”فاذا اراد الشروع کبر حاذفا“ کی شرح میں یہ بات منقول ہے کہ حذف سے مراد جلدی کرنا اور مد نہ کرنا ہے، اور علیہ میں ہے کہ مسنون طریقہ تو تکبیر کو بلکہ مد کہنے کا ہی ہے، چاہے وہ تکبیر تحریمہ ہو یا تکبیرات انتقالیہ، یہ حضرات امام نخعیؒ کے اثر حدیث ”الاذان جزم والتکبیر جزم“ کی وجہ سے اس بات کے قائل ہوئے ہیں جو ان سے موقوفا اور مرفوعاً دونوں طرح بیان کی گئی ہے، مگر علامہ سخاویؒ کی ”المقاصد

الحسنة " میں ہے کہ "التکبیر جزم" والی حدیث کی مرفوعات میں کوئی اصل نہیں ہے، اگرچہ امام رافعیؒ کی کتاب میں وہ موجود ہے، وہ تو ابراہیم نخعی کا اثر ہے، جسے امام ترمذیؒ نے اپنی جامع میں حدیث "حذف السلام سنة" کے بعد ذکر کیا ہے، اور سعید بن جبیرؒ نے اپنی سنن میں ابراہیم نخعی ہی سے طریق سے اس روایت کو بیان کیا ہے، اور اس میں "والقراءات جزم والاذان جزم" کی زیادتی بھی ہے، اور ان سے یہ الفاظ بھی منقول ہیں کہ صحابہ اور تابعین اور بغیر مد کے تکبیر کہتے تھے۔

معلوم ہوا کہ اس حدیث کے الفاظ و معنی دونوں میں اختلاف ہے، اور صاحب سعایہؒ اس حدیث سے مراد لئے جانے والے تمام معانی میں بڑے غور و فکر کے بعد اس نتیجے پر پہنچے ہیں کہ حذف السلام اور جزم التکبیر سے مراد مذکورہ کرنا ہے، اور صاحب سعایہ نے اس معنی کو چند روایتوں کی بنیاد پر ترجیح دی ہے چنانچہ فرماتے ہیں کہ حاکم نے ابو عبد اللہؒ سے یہ روایت بیان کی ہے کہ ان سے حذف سلام کی وضاحت کے سلسلہ میں سوال کیا گیا تو انہوں نے جواب دیا کہ اس کا مطلب یہ ہے کہ مذکورہ نہیں کیا جائیگا۔

تکبیر تحریمہ اور تکبیر اذان کے مابین فرق

تابعین مد کی طرف سے اپنے فکر کی تائید کے لئے پیش کی گئی عبارت بالا پر غور فرمائیں کہ جب نماز شروع کی جائے تو تکبیر حذف مد سے کہیں، ظاہر ہے کہ اولاً یہ تکبیر حاضرین کے لئے ہے، لہذا یہاں ایسے اعلان کی ضرورت نہیں جو اذان میں ہے، کیونکہ وہ غیر حاضر وغیر متوجہ لوگوں کے لئے ہے، جبکہ مقتدی یہاں تو سراپا توجہ و منظر تکبیر ہوتا ہے۔

(۱) پھر اذان و تکبیر تحریمہ میں غور فرمائیں تو ایک فرق یہ بھی ہے کہ گو صوتی ابلاغ دونوں میں مطلوب ہے، تاہم اذان کے وقت کانوں میں انگلیاں ڈالنے کو برہنائے حدیث مستحب کہا گیا ہے، تاکہ آواز مزید بلند ہو جبکہ تکبیر تحریمہ میں یہ بات نہیں، پھر

جیعلتین کے وقت دونوں جانب گھومنے کو کہا گیا ہے کہ ہر طرف کے لوگ اذان کی آواز سن سکیں، اور یہ دونوں چیزیں تکبیر میں نہیں۔

(۲) نیز یہ کوئی ایسا رکن بھی نہیں جس کے لئے کچھ وقت درکار ہو، لہذا مد کی کوئی ضرورت بھی نہیں، اسی لئے اس میں امتداد کسی بھی جماعت کو مطلوب نہیں ہے۔

(۳) پھر عبارت میں ہر وقت سلام بھی حذف یعنی ترک مد کو کہا گیا ہے، تو سلام بھی کوئی ایسا رکن نہیں جس میں تاخیر و امتداد مطلوب ہو، چنانچہ کسی جماعت کا سلام میں بھی مد کے لئے اصرار نہیں ہے، اور اگر کوئی کرتا ہے، یہ سلام میں ورحمت اللہ کے مد عارض میں حد سے تجاوز مد کرتا ہے، تو اسکا یہ عمل خلاف احتمال و بلا وجہ ہے، البتہ یہاں ایک بات قابل ذکر یہ ہے کہ لوگ سلام میں صرف ترک مد کی عبارت پیش کرتے ہیں، جبکہ آگے ترک مد کی ایک وجہ بھی فقہاء نے ذکر کی ہے، جس کو ملاحظہ فرمائیں۔

﴿وقبل معناه اسراع الامام بد لتلايقه المأموم﴾ جس سے معلوم ہوتا ہے کہ اگر امام سلام میں لمبا مد کریگا، تو ممکن ہے کہ کوئی متقدمی امام سے سبقت کر جائے، اور دوسرے سلام کی طرف آزادانہ قبل از امام منتقل ہو جائے، (جیسا کہ بعض لوگ کرتے ہیں) تو موقع سلام میں حذف مد کی اس تقریر و توجیہ پر غور فرمائیں کیا صرف ایک الف سے زائد دو تین الف مد کرنے ہی میں یہ قصہ پیش آجائیگا؟ نہیں، بلکہ مد عارض میں طول سے تجاوز پر ہی اس کے ہونے کا امکان ہے، پھر سلام سے متعلق عبارت سے اذان میں ترک مد پر استدلال صحیح ہوگا؟ کیا اذان میں لتلايقه المأموم کی علت ہے؟ بلکہ فقہاء کرام نے تو اللہ اکبر میں با کے بعد مد کرتے ہوئے اکبار کی غلطی میں بھی تمیز کی ہے، کہ اگر یہ غلطی ابتداء صلوة میں تکبیر کہتے ہوئے کسی نے کی تو نماز ہی شروع نہ ہوگی، جبکہ یہی غلطی اگر مؤذن کرتا ہے تو گویہ غلط ہے، مگر اذان کا اعادہ ضروری نہیں ہے، چنانچہ سعایہ ہی کی عبارت میں اس کو ملاحظہ فرمائیں، ﴿وولفی

النهاية لو ادخل الملبين الباء والراء في لفظ اكبر عند افتتاح الصلوة لا بصير
 شارحاً في الصلوة بخلاف ما لو فعل المؤذن في اذانه حيث لا تجب الاعادة وان
 كان خطاء لان امر الاذان اوسع كذا في الجامع الصغير للامام المحبوبي ﴿ اگر
 کسی نے نماز شروع کرتے ہوئے بجائے اللہ اکبر کے اللہ اکبار الف کے ساتھ کہا تو
 اس کی نماز ہی شروع نہ ہوگی اور تکبیر کا اعادہ واجب ہے، جبکہ اگر یہی غلطی مؤذن نے
 اذان میں کی تو گو غلط ہے مگر واجب الاعادہ نہیں ہے اس لئے کہ اذان میں توسع ہے
 جیسا کہ امام محبوبی کی جامع الصغیر میں ہے۔

معلوم ہوا کہ اذان میں توسع ہے، لہذا تکبیرات صلوة پر اذان کو پورے طور پر قیاس
 کرنا مزاج فقہاء کے بھی خلاف معلوم ہوتا ہے، پھر بالخصوص تکبیر تحریمہ پر۔

نیز اذان میں ترک مد پر بطور استدلال جو عبارات پیش کی گئی ہیں ان میں اکثر وہی
 ہیں، جو نماز کی تکبیر تحریمہ کے موقع پر لفظ اللہ کے مد سے متعلق ہے، اور ان عبارات کو
 کلمات اذان میں ترک مد کے لئے بطور استدلال پیش کیا ہے۔

چنانچہ اذان کے لفظ اللہ میں مد کے غیر صحیح ہونے کے لئے بطور دلیل مزید ایک
 عبارت مطاوی علی مرآتی الفلاح سے یہ پیش کی جاتی ہے، ﴿وفی حاشیہ الطحطاوی
 علی المراقی فی صفة الصلوة وان كان المد فی وسطه ای فی اللام الثانية من
 الجلالة فهو صواب، الا انه لا يبلغ فيه، فان بالغ زيادة علی الطبعی وهو قدر
 حركتين كره، ولا تفسد علی المختار كما فی ابن امير الحاج وفي السراج انه
 خلاف الاولى اه فالكرهه للتبره. ص ۱۵۲﴾ طحاوی علی مرآتی الفلاح میں ہے
 کہ اگر لفظ اللہ کے دوسرے لام کے بعد والے الف میں مد کیا تو یہ صحیح ہے لیکن مد میں
 مبالغہ اور غلو نہ ہونا چاہئے، اور اگر کسی نے مد طبعی سے زیادہ مد کیا تو یہ مکروہ ہے، اور مختار
 قول کے بموجب مفسد صلاہ نہیں ہے۔

اس سے نیز اس طرح کی بیشتر عبارات کے دیکھنے سے معلوم ہوتا ہے کہ ان حضرات نے بیشتر جگہ نماز کے لفظ اللہ کا حکم اذان کے لفظ اللہ پر چسپاں کیا ہے، جس کا قیاس مع الفارق ہونا ماقبل میں واضح ہو چکا ہے، نیز اس پر صاحب سعایۃ کی عبارت بھی پہلے گزر چکی ہے۔

قراءت کا ایک باریک نکتہ

یہاں قراءت کا یہ باریک نکتہ بھی پیش نظر رہنا چاہئے کہ ایک الف کے مقدار بھی احوال قراءت کے اختلاف سے مختلف ہوتی ہے چنانچہ ترتیل کا ایک الف حد کے ایک الف سے طویل ہوگا، تو حد کے ایک الف ترتیل سے مختصر ہوگا چنانچہ جامعہ بغداد کے مشہور ترین استاد غائم قدوری اپنی کتاب ”الدراسات الصوتیۃ عند علماء التجوید“ میں لکھتے ہیں ”ولایسکران الاخذ بالترتیل اتم مداً وتحریکاً واسکاناً من الاخذ بالحد“ (ص ۵۶۱)

معلوم ہوا کہ جس طمانیت کے ساتھ امتداد اور مدت ترتیل میں ہوتا ہے اتنا طویل امتداد حد میں نہیں ہوتا جیسا کہ شیخ حسینی شیخ عثمان اپنی تصنیف حق التلاوة میں تحریر فرماتے ہیں، ولما كانت مراتب التلاوة الثلاث: التحقیق، والتدویر، والحد، والتي یعمها لفظ الترتیل تنفوت فی سرعة اداء التلاوة وبطئہ. (ص ۱۵۶)

لہذا گو حروف مدہ کی مقدار یوں تو ایک الف ہے مگر ترتیل کا ایک الف طویل ہوتا ہے بسبب حد کے، اور جب حقیقت یہ ہے تو لب سمجھنا چاہئے اذان باعتبار رفتار کے اقامت اور تکبیر تحریمہ سے کم ہے اور سست رفتاری کا ایک الف تیز رفتاری کے ایک الف سے طویل ہوتا ہے۔

لیکن یہاں یہ بھی یاد رکھنا چاہئے کہ بایں ہمہ آزادانہ اور حد سانس تک مد کرنا یہ کہیں ثابت نہیں ہے اور نہ ہی اس کے لئے کوئی جواز ہے لہذا یہ تو بہر حال قابل اصلاح ہے۔

تکبیرات انتقالات میں مد

چونکہ اذان کی طرح نماز کی تکبیرات کا مسئلہ بھی موضوع بحث بنا ہوا ہے، لہذا اس سے متعلق ضروری وضاحت کر دینا مناسب معلوم ہوتا ہے۔

التکبیر حزم: بعض حضرات نے التکبیر حزم سے تکبیرات انتقالات میں مطلقاً نہ ہونے پر استدلال کیا ہے، اور بطور تائید حلیہ کی یہ عبارت پیش فرمائی ہے، "وفی الحلیۃ اعلم ان المسنون حذف التکبیر سواء کان للافتتاح او فی اثناء الصلاة قالوا لحديث النخعی موقوفاً علیہ او مرفوعاً الاذان حزم والتکبیر حزم۔ حالانکہ اولاً اس جملہ کے غیر مرفوع ہونے پر جملہ محدثین کا اتفاق ہے، جس پر علامہ سخاوی نے المقاصد الحسنہ میں سیر حاصل بحث فرمائی ہے، جو درج ذیل ہے۔

"التکبیر حزم لا اصل له فی المرفوع مع وقوعه فی الرافعی وانما هو من قول ابراهیم النخعی حکاه الترمذی فی جامعہ عن عقب حدیث (حذف السلام سلم) فقال مانصه. وروی عن ابراهیم النخعی انه قال: التکبیر حزم، والتسليم حزم، ومن جهته رواه معیدابن منصور فی سننه بزيادة والقراءة حزم، والادان حزم، وفي لفظ عنه كانوا يجزمون التکبیر واحتلف فی لفظه ومعناه. فقال الهروی فی الغریبین: عوام الناس يضمون الراء من الله اکبر، وقال ابو العباس المبرود: الله اکبر الله اکبر، ويحتج بان الاذان سمع موقوفاً غیر معرب فی مقاطعه، وكذا قال ابن الاثیر فی النهاية معناه: ان التکبیر والسلام لا یمدان: ولا يعرب التکبیر، بل یسکن آخره، وتبعه المحب الطبری، وهو مقتضى كلام الرافعی فی الاستدلال به علی ان التکبیر حزم لا یمد، وعلیه مشی الزرکشی، وان کان اصله الرفع بالخبرية، ويمكن الاستشهاد له بما حرجه انطالسی فی

مسندہ من طریق ابن عبدالرحمن بن ابری عن ابيه قال: صليت خلف النبي ﷺ فكان لا يتم التكبير، لكن قد حال فهم شيخي فقال وفيما قالوا نظر: لان استعمال لفظ الجزم في مقابل الاعراب اصطلاح حادث لاهل العربية، فكيف يحمل عليه الالفاظ النبوية يعنى على تقدير الثبوت، وجزم بان المراد بحذف السلام وجزم التكبير الاسراع به، وقد آمنذ الحاكم عن ابي عبد الله اليوشنجي انه منل عن حذف السلام فقال: لا يمدركذا اسنده الترمذى في جامعه عن ابن المبارك انه قال لا يمدده مدا. قال الترمذى وهو الذى استحسنة اهل العلم.

وقال الفزالي في الاحياء: ويحذف السلام، ولا يمدده مدا، فهو السنة وكذا قال جماعة من العلماء: انه يتحب ان يدرج لفظ السلام ولا يمدده مدا وانه ليس برفع الصوت، فرفع الصوت غير المد، وقيل معناه اسراع الامام به لتلايقه العاموم. (المقاصد الحسنة ص ۹۳، حديث ۳۴۵)

(التكبير جزم) ترجمہ: اس حدیث کی احادیث مرفوعہ میں کوئی اصل نہیں ہے، اگرچہ یہ امام رافعی کی الشرح الکبیر میں مذکور ہے، بلکہ یہ تو ابراہیم نخعی کا اثر ہے، جسے امام ترمذی نے اپنی جامع میں (۶۶۱) حذف السلام سے والی حدیث کے بعد ان سے نقل کیا ہے، چنانچہ امام ترمذی فرماتے ہیں کہ ”ابراہیم نخعی سے روایت کیا گیا ہے وہ فرماتے ہیں، التكبير جزم والتسليم جزم۔“

اور سعید بن منصور نے اپنی سنن میں ابراہیم نخعی ہی کے طریق سے اس حدیث کو ”والقراءة جزم والاذان جزم“ کی زیادتی کے ساتھ روایت کیا ہے، اور ان سے مروی الفاظ میں یہ بھی ہے ”كانوا يحزمون التكبير“

نیز اس حدیث کے الفاظ ومعانی دونوں میں اضطراب ہے، چنانچہ علامہ ہردی ”الغریبین“ میں تحریر فرماتے ہیں کہ عوام الناس لئذا کبر کی راہ کو ضمہ کے ساتھ پڑھتے

ہیں (یعنی اللہ اکبر)، اور ابو العباس المبرّد کہتے ہیں اللہ اکبر اللہ اکبر (یعنی بسکون الراء) اور وہ اس بات سے استدلال کرتے ہیں کہ اذان حرف آخر پر وقف کی صورت میں مسوع ہے، یعنی حرف موقوف علیہ پر اعراب ظاہر نہیں کئے جاتے ہیں۔ اسی طرح ابن الاثیر جزری "النهاية" میں تحریر فرماتے ہیں کہ اس حدیث کا مطلب یہ ہے "تکبیر و سلام میں مد نہیں کیا جائے گا، اور تکبیر میں اعراب ظاہر نہیں ہوں گے، اور حرف موقوف علیہ ساکن کر کے پڑھا جائے گا، اور المحب الطبری نے بھی ابن الاثیر کا اتباع کیا ہے، اور امام رافعی اس حدیث سے تکبیر میں عدم مد پر جو استدلال کرتے ہیں اس کا مقتضی بھی یہی ہے، اور امام زرکشی نے بھی یہی معنی اختیار فرمائے ہیں، اگرچہ تکبیر (میں موجود لفظ اکبر) کی اصل رفع بر بناء خبریت ہے (لیکن اس کو مجزوم یعنی ساکن پڑھا جاتا ہے) اور اس پر استشہاد اس روایت سے ہو سکتا ہے، جس کی تخریج امام ابو داؤد طیالسی نے اپنی سند میں ابن عبد الرحمن بن ابی زری کے طریق سے کی ہے، وہ اپنے والد عبد الرحمن سے روایت فرماتے ہیں کہ انہوں نے فرمایا کہ میں نے آپ ﷺ کے پیچھے نماز پڑھی تو آپ ﷺ تکبیرات میں اتم نہیں فرماتے تھے، (یعنی اسکو مجزوم پڑھتے تھے)۔

علامہ سخاوی فرماتے ہیں۔ لیکن میرے شیخ (ابن حجر عسقلانی) نے ان حضرات کی مخالفت کی ہے، چنانچہ ابن حجر فرماتے ہیں کہ ان حضرات کی رائے محل نظر ہے، اس لئے کہ اعراب کے مقابلہ میں لفظ جزم کا استعمال اہل عربیت کی ایک جدید اصطلاح ہے، لہذا اگر اس حدیث کو ثابت تسلیم کر لیا جائے جب بھی اس اصطلاح جدید پر اللہ کے رسول ﷺ کے قول کو کیسے محمول کیا جاسکتا ہے، اور ابن حجر نے یہ فیصلہ فرمایا ہے کہ حذف السلام اور جزم التکبیر سے مراد صرف اور صرف تکبیر کی ادائیگی میں عجلت کرنا ہی ہے۔ اور حاکم نے ابو عبد اللہ البوشہمی سے بسند متصل نقل کیا ہے کہ ان سے حذف السلام کے

معنی پوچھے گئے تو انہوں فرمایا کہ حذف السلام کے معنی ترک مد ہے، اور اسی طرح امام ترمذی نے اپنی جامع میں عبداللہ بن المبارک سے مستداً نقل کیا ہے کہ حذف السلام کے معنی ترک مد ہے، اور امام ترمذی فرماتے ہیں کہ یہی معنی اہل علم کے نزدیک پسندیدہ ہے۔ اور امام غزالی "الاحیاء" میں تحریر فرماتے ہیں کہ سنت طریقہ یہی ہے کہ امام سلام کو حذف کرے گا اور اس میں مد نہ کرے گا، اور اس طرح علماء کی ایک جماعت اس بات کی قائل ہے کہ امام کو چاہئے کہ لفظ سلام کو لپیٹ کر ادا کرے اور اس میں مد نہ کرے، اور تکبیر بلند آواز سے نہ کہے، اور رفع صوت، ترک مد کے علاوہ امر آخر ہے، نیز اس کے معنی یہ بھی بیان کئے گئے ہیں کہ امام سلام کو جلدی اور سرعت سے ادا کرے، تاکہ مقتدی سلام پھیرنے میں اس سے سبقت نہ کرنے پائے۔

دراصل امام ترمذی نے ترجمۃ الباب "باب ماجاء ان حذف السلام سنة" قائم فرمایا ہے اور مراد حذف علی بن حجر اور ابن مبارک کے حوالے سے لاتمده مدا بیان فرمائی ہے، اور اسی کو "وهو الذى يستحبه اهل العلم" فرمایا ہے، پھر ابراہیم نخعی کا اثر موقوف "التکبیر جرم وانسلام جزم" نقل فرمایا ہے، (۱) جس سے معلوم ہوا کہ اصل مسئلہ تو حذف السلام کا ہے جس پر علامہ سخاوی کی بحث ابھی ماقبل میں گذری ہے، جس سے یہ واضح ہو چکا ہے کہ اولاً تو التکبیر جزم حدیث مرفوع نہیں ہے، صرف نخعی کا اثر موقوف ہے، (۲) پھر اس کے متن میں اضطراب ہے کہیں سلام کے ساتھ تکبیر اور کہیں تکبیر اور سلام کے ساتھ القواۃ جزم بھی وارد ہوا ہے اور کہیں الاذان جزم بھی وارد ہوا ہے، پھر جزم کے معنی میں بھی کوئی کم اختلاف نہیں ہے، کسی نے جزم سے مراد سکون، تو کسی نے اسراع، تو کسی نے ترک مد، تو کسی نے عدد تکبیرات کا عدم اتمام مراد لیا ہے، جب ایک روایت میں مستداً متناً ومعناً اس قدر اضطراب ہو تو اس سے صرف ایک معنی مراد لے کر استدلال کرنا کیسے صحیح ہوگا؟ جبکہ اس کے

معارض دیگر معانی مختلفہ موجود ہیں، یہ ترجیح بلا مرجح نہیں تو اور کیا ہے؟ پھر یہ گفتگو اس وقت ہے جبکہ اس کو کم از کم شخصی کا اثر موقوف مان لیا جائے۔

ابن القطان کی رائے

اور اگر دو قدم آگے ابن القطان کا فیصلہ اس باب میں دیکھا جائے تو کسی صورت میں یہ روایت قابل استدلال نہیں رہتی جیسا کہ شارح جامع الصنیر للسیوطی علامہ منادیؒ اس حدیث کے ذیل میں تحریر فرماتے ہیں "قال ابن القطان وهو لا يصح مرفوعاً ولا موقوفاً كما ذكره ابرداؤد وقال ابن القطان لا معرج على مارفع ولا ماوقف ولو صححه الترمذی وغيره (ص ۷۸/۳ ج ۳) ابن القطان نے فرمایا کہ یہ حدیث نہ مرفوعاً صحیح ہے نہ موقوفاً جیسا کہ ابوداؤد نے ذکر کیا اور ابن القطان فرماتے ہیں کہ اس کا مرفوع اور موقوف ہونا قابل اعتماد نہیں ہے، اگرچہ ترمذی وغیرہ نے اس کو صحیح قرار دیا ہے۔

ماہین کی جانب سے بطور استدلال وہ حدیث پیش کی جاسکتی ہے جو ابوداؤد الطیالسی نے اپنی سند میں ذکر فرمائی ہے عن ابن عبدالرحمن ابن ابری عن ابیہ انه قال صلبت خلف السبی رضی اللہ عنہ فلم یسم التکبیر، اس طور پر کہ اس حدیث کے بیان کے جانے والے من جملہ معانی کے ایک معنی لم یعمدہ بھی ہے، فتح الباری (ج ۲- ص ۲۶۹-۷۸۴) تو اس کا جواب یہ ہے کہ امام بخاریؒ نے خود اپنی تاریخ میں ابوداؤد الطیالسی ہی سے اس حدیث کے بطلان کی صراحت فرمائی ہے، چنانچہ فتح الباری شرح البخاری میں مرقوم ہے، "وقد نقل البخاری فی التاريخ عن ابی داؤد الطیالسی انه قال هذا عندنا باطل"۔

علامہ قسطلانی نے بھی انہی الفاظ میں حدیث کے بطلان کو نقل فرمایا یعنی محدثین کرام کے یہاں اس کا حدیث ہونا ہی قابل قبول نہیں ہے، لہذا اس سے استدلال ہی کہاں جائز ہے؟ اور جب ائمہ جرح و تعدیل "لا یصح مرفوعاً ولا موقوفاً" کہہ کر اس

کے مطلق روایت ہونے ہی سے انکار فرما رہے ہیں تو اس سے استدلال ہی کہاں جو تڑپے؟ یا اگر ایسی ہی روایت کا سہارا لیتے ہوئے ترک مد پر استدلال کرتے ہیں، تو اس سے مراد تکبیر تحریمہ ہے جس میں سبھی ترک مد کے قائل ہیں۔

جیسا کہ شرح دقاییہ میں ہے فاذا اراد الشروع کبر حافظا ... المراد بالحدف ان لا یاتی بالمدف، ہمزۃ اللہ ولا فی باء اکبر (سعیہ ص ۱۵۰ ج ۲/۱) عبارت بالا میں غور کرنے سے جہاں یہ معلوم ہوا کہ اس کا تعلق تکبیر تحریمہ سے ہے، وہاں یہ بھی معلوم ہوا کہ مد کی ممانعت ہمزۃ اللہ اور اکبر کی باء میں ہے، جبکہ رکوع و سجود کی تکبیرات کو آگے بیان فرماتے ہوئے تحریر فرماتے ہیں، "ثم یکبر للکوع خافضا" اور اس کی کیفیت میں اقوال مختلفہ ذکر کرتے ہوئے صاحب سعیہ نے منیہ کے حوالے سے لکھا ہے، "ولی المنیۃ ینبغی ان یکون ابتداء التکبیر عند اول الخور و انتہالہ عند الاستواء وهو اصح الاقوال انتہی (سعیہ ص ۱۷۷/۱۷۸ ج ۲/۱) تزکیہ میں ہے، ویبغی ان یکون ابتداء تکبیرہ عند اول الخور و الفراغ معہ عند الاستواء و اکعأوقال بعض المشائخ یکبر قائما ثم یرکع و کذا ذکرہ فی المحيط مستدلاً بقول محمد اذا اراد ان یرکع یکبر پھر تھوڑا آگے چل کر فرماتے ہیں، والقول الاول وهو المقارنۃ اصح الاقوال کذا قال الطحطاوی ۳۰۷۔

ترجمہ اور منیہ میں ہے ضروری ہے کہ تکبیر کی ابتداء اولی خور کے وقت اور اس کی انتہاء بوقت استواء ہو اور یہ اصح الاقوال ہے، اہ سعیہ، اور کبیری میں ہے: اور ضروری ہے کہ اس کی تکبیر کی ابتداء جھکنے کی ابتداء سے ہو، اور اس سے فراغت رکوع میں پورے طور پر پہنچ جانے کے بعد ہو، اور بعض مشائخ نے کہا قیاماً تکبیر کہے پھر رکوع کرے اور اسی طرح محیط میں مذکور ہے، اور امام محمد کے قول اذا اراد ان یرکع یکبر سے استدلال کیا ہے، پھر تھوڑا آگے چل کر فرماتے ہیں اور قول اول یعنی تکبیر اور رکوع کا ساتھ

ساتھ ہونا صحیح الاقوال ہے، اسی طرح ٹھٹھاوی نے کہا معلوم ہوا کہ رکوع کی تکبیر کو قیام سے رکوع کی طرف ضرور کی ابتداء سے لیکر انتہاء تک طویل اور جاری رہنا چاہئے۔

لہذا صرف تکبیر تحریرہ کے ترک مد سے ساری تکبیرات انتقالات میں ترک مد پر استدلال کرنا درست نہیں ہے، جبکہ علماء کی ایک بڑی جماعت رکوع و سجود کی تکبیرات میں مد طبعی سے زیادہ مد کی قائل ہے، چنانچہ الشيخ الدراری میں امام بخاریؒ کے ”باب اتمام التکبیر فی الركوع“ کی شرح میں ہے، الطرف امامتعلق بالانمام او بالتکبیر وایاماً کان فالعرض مه ان لا یحذف التکبیر حذفاً بل یأتی به کما هو بالمد والشد واداء الحروف من محارجها ومن المعلوم ان الشروع فی التکبیر یكون قبل الاخذ فيه ولذا لک سمیت تکبیرات الانتقالات لكونها فیها فلما کان شروعه متصلاً بشروعه فی الانتقال غیر متراح عنه لزم ان یأتیه کما هو بتصحيح الحروف والمد وغیره والاکرم انقضائه قبل استوائه راکعاً مع ان المأمور التکبیر حین ینطق علیه کلمه رفع ووضع فافهم وباللہ التوفیق (لامع الدراری ص ۳۱۲، ۳۱۵ ج ۴)۔

ترجمہ: باب اتمام التکبیر فی الركوع میں ”فی الركوع“ یا تو الاتمام سے متعلق ہے یا تو التکبیر سے، بہر دو صورت اس سے غرض یہ ہے کہ تکبیر کو بالکلیہ حذف نہ کر دیا جائے، بلکہ اس میں مد کر کے اور جملہ حروف کو اس کے محارج سے ادا کر کے کہا جائے، تھوڑا آگے چل کر فرماتے ہیں کہ یہ امر مخفی نہیں ہے کہ تکبیر کی ابتداء رکوع شروع کرنے کے وقت ہی سے ہوگی، اور یہ تکبیرات دوران انتقال کہی جاتی ہے، اسی لئے تکبیرات انتقالات سے موسوم ہیں، لہذا جب تکبیر انتقال کی ابتداء بلا کسی تاخیر کے رکوع کی جانب انتقال کرنے کے ساتھ ہی ہوگی تو اس کو کا حقه مع محارج و مد وغیرہ کے ادا کرنا ضروری ہوگا، ورنہ مکمل رکوع میں پہنچنے سے پہلے ہی اسے ختم

کرنا لازم آئے گا، حالانکہ تکبیر کہنے کا حکم اس کیفیت کے وقت جس کیفیت پر لفظ وضع درج
کا اطلاق ہو سکتا ہو، خوب سمجھ لو، اللہ توفیق بخشنے والا ہے، (لامع الدراری ج ۴ ص ۳۱۳، ۳۱۵)
قیام سے رکوع میں جانے کی تکبیر سے متعلق حضرت امام بخاری فرماتے ہیں کہ وہ
رکوع میں پہنچنے پر ہی تمام اور ختم ہونی چاہئے، جس کی صورت لامع الدراری شرح
بخاری میں یوں بیان فرمائی ہے کہ تکبیر کے کلمات کو استاء سے کہا جائے اور حروف کی
صحت کا بھی خیال ہونا چاہئے، ظاہر ہے کہ قیام سے رکوع تک پہنچنے کے لئے جتنا
وقت لگتا ہے اور جو تھوڑی تاخیر ہوتی ہے تکبیر کو اتنا طویل دینا ہوگا اور یہ تاخیر و طول بذریعہ
مدعی ممکن ہے۔

تکبیرات انتقال میں مد سے متعلق حضرت گنگوہی اور دیگر اکابر کی تحقیق

ورنہ جیسا کہ حضرت گنگوہی فرماتے ہیں کہ اگر مد نہ کیا گیا تو رکوع میں پورے طور پر
پہنچنے سے قبل ہی تکبیر ختم ہو جائے گی، جبکہ اس کا تو نام ہی تھا تکبیر انتقال، اور یہ مد لفظ
اللہ کے سوا ہو نہیں سکتا، ورنہ مطلوبہ تاخیر کے لئے اللہ کے ہمزہ کی حرکت یا تشدید یا
اکبار کی باء میں مد کرنا ہوگا، اور مذکورہ تینوں مواقع میں مد کرنا جائز نہیں ہے، بالخصوص
موقع اول و ثالث میں مد کرنا مفسد لفظ ہو کر مفسد معنی بھی ہے، چنانچہ مراد حضرت گنگوہی
کی شرح شیخ الحدیث حضرت مولانا محمد زکریا نور اللہ مرقدہ بحوالہ کرمانی یوں بیان فرماتے
ہیں، وقال الكرمانی: " فان قلت الترجمة قامة بدون لفظ الاتمام بان يقول
باب التكبير في الركوع فلا فائدة فيه بل هو محال لان حقيقة التكبير لا تزيد
ولا تنقص قلت المراد ان يمد التكبير الذي هو للانتقال من القيام الى الركوع
بحيث يتمه في الركوع بان يقع راء اكبر فيه " علامہ کرمانی فرماتے ہیں: اگر آپ
یہ سوال کریں کہ امام بخاری نے باب "اتمام التكبير في الركوع" میں لفظ اتمام
کا اضافہ فرمایا، جبکہ اس کے بغیر بھی ترجمہ: لباب قائم و مفہوم ادا ہو جاتا ہے، لہذا لفظ

اتمام کے اضافے سے کوئی قایدہ نہیں ہے، اس لئے کہ تکبیر کی حقیقت یہ ہے کہ اس میں کسی زیادتی نہیں ہوتی، تو میں کہوں گا کہ لفظ اتمام سے مراد یہ ہے کہ تکبیر جو کہ قیام سے رکوع کی طرف انتقال کے لئے ہے، اس کو دراز اور مد کر کے اس طور پر کہنا چاہئے کہ ”اکبر“ کی راء رکوع میں پہنچ کر ختم ہو لہذا تکبیر کے اتمام کی صورت یہ ہے کہ تکبیر بالمد اس طرح کہے کہ وہ رکوع میں پہنچتے ہی پر تمام ہو اور راء کی آواز وہیں ختم ہو، تھوڑا آگے چل کر آپ فرماتے ہیں ”هو الذي تقدم في كلام الحافظ مجملوا الكرماني والعيني مفصلا وتبعهم القسطلاني اذ قال مدد من الانتقال من القيام الى الركوع حتى يقع راء ه اى راء لفظ الله اكبر فيه“ (نایح الدراری - ص ۳۱۳ - ج ۴) معلوم ہوا کہ علامہ کرمانی، یعنی اور قسطلانی پھر حضرت گنگوہی، حضرت مولانا تکی، حضرت مولانا محمد زکریا رحمہم اللہ تعالیٰ یہ سارے مشائخ تکبیر میں مد کے قائل ہیں، پھر یہ کہ جب ان مشائخ نے قیام سے رکوع کی تکبیر میں مد کو فرمایا ہے تو قومہ سے سجدہ اور سجدہ سے قیام کا انتقال تو اور طویل ہے، لہذا ان میں تو بدرجہ اولیٰ مد کرنا ہوگا۔

یہاں ایک بات یہ بھی یاد رہے کہ ما تعین مد ”اتمام التکبیر“ کی شرح میں حضرت گنگوہیؒ وغیرہ مشائخ کی عبارت ”بالممدو الشد“ سے متعلق کہتے ہیں کہ اس سے مراد مد و امتداد نہیں بلکہ ترتیل و تبیین یعنی حروف تکبیر کو صاف صاف واضح انداز میں کہنا ہے کہ اس طرح کہنے سے مطلوبہ تاخیر حاصل ہو جائے گی، لیکن یہ بات حلق سے یوں نہیں اترتی یا ضمیر یوں قبول نہیں کرنا کہ اگر یہی بات تھی تو کیا یہ مشائخ ترتیل و تبیین کے لفظ سے خود شرح نہیں فرما سکتے تھے، جبکہ ایسا نہ حضرت گنگوہیؒ کی عبارت میں ہے اور نہ بعد میں حضرت شیخ الحدیث مولانا محمد زکریا نے اس طرح شرح فرمائی ہے، بلکہ یہ حضرات فرماتے ہیں کہ مد نہ کرنے سے یہ تکبیرات اہم باسما نہ رہیں گی، اور یہ بھی فرمایا ہے کہ اکبر کی راء رکوع میں جا کر ہی ادا ہو، نیز ان حضرات کا یہ فرمانا کہ اگر مد

نہ کیا گیا تو انتقال کے ختم سے پہلے ہی تکبیر ختم ہو جائے گی، یہ خود اس بات پر دلالت کرتا ہے کہ مراد تمہیں نہیں ہے، بلکہ اصطلاحی مد ہی ہے۔

نیز قارئین کرام غیر جانبدارانہ غور فرمائیں کہ قومہ سے سجدہ اور سجدہ سے قیام تک کا مکمل انتقال اللہ اکبر میں بلا مد کئے ہوئے صرف حرفوں کی تبیین سے ہو جائے گا؟ لہذا ”بالممد والمد والشد“ کی تشریح تبیین و ترتیل سے کرنا دل کو نہیں لگتا، ہاں! تکبیر تحریر یہ اور سلام جیسے مختصر انتقال میں مد کرنا بلا ضرورت ہے، جو قابل اصلاح ہے اور طویل انتقالات میں ضرورت سے زیادہ یعنی انتقال کے مکمل ہو جانے کے بعد بھی تکبیر کے مد کو کرتے رہنا بھی بے معنی ہے۔

پھر عمدة الفقہ حصہ دوم میں ہے ”قراءت سے فارغ ہو کر رکوع کرے اس طرح چرکہ کھڑا ہوا، اللہ اکبر شروع کرے اور کہتے ہوئے جھکتا جائے، پس تکبیر کی ابتداء جھکنے کی ابتداء کے ساتھ ہو اور فراغت اس وقت ہو جب پورا رکوع میں چلا جائے اور اس مسافت کو پورا کرنے کے لئے اللہ کے لام کو بڑھائے، اکبر کی راہ وغیرہ کسی حرف کو نہ بڑھائے“ (ص ۱۰۸، ج ۲) تو سجدہ کے انتقال سے متعلق فرماتے ہیں ”پھر جب سیدھا کھڑا ہو جائے تو تکبیر کہہ کر سجدہ میں جائے (اللہ اکبر) جھکنے میں کہے اور سجدہ میں پہنچنے تک ختم کر لے“ (ص ۱۰۶، ج ۲)۔

دیکھئے! عمدة الفقہ کی عبارت بالا میں دونوں تکبیر کو بالمد کہا گیا ہے تو حافظ ابن حجر الہیثمی المکی الشافعی ”تحفة المحتاج شرح المنہاج میں فرماتے ہیں ”فاذا حاذی کفاه مکبیه انحنی مادا التکبیر الی استقرارہ فی الرکوع لتلاخلوا جزء من صلواتہ عن ذکرہ کذا فی سائر انتقالات حتی فی جلسة الاستراحة فیملہ علی الالف التي بین الام والهاء“ لکن بحیث لا یتجاوز مع الفات لانتہاء غایة هذا المد پھر جب نمازی اپنی دونوں ہتھیوں کو اپنے دونوں کندھوں کی محازات میں

کر لے تو تکبیر میں مد کرتے ہوئے رکوع میں چلا جائے اور رکوع میں مکمل پہنچ جانے تک یہ امتداد باقی رکھے، تاکہ اس کی نماز کا کوئی حصہ ذکر الہی سے خالی نہ رہے، اور دوسری تمام تکبیرات انتقالیہ یہاں تک کہ جلسہ استراحت کا بھی یہی حکم ہے، چنانچہ وہ اس الف میں مد کرے گا جو لام و ہاء کے درمیان ہے، لیکن خیال رہے کہ یہ مد سات الف سے زیادہ نہ ہو، اس لئے کہ سات الف کی مقدار ہی اس مد کی آخری حد ہے۔

ابن حجر ^{ہیثمی} کی عبارت بالا سے ایک تو تکبیرات انتقال میں مد اور وہ بھی بوقت ضرورت سات الف تک کا جواز معلوم ہوتا ہے، جس پر مزید گفتگو بعد میں کریں گے، تو دوسری طرف نماز کے کسی رکن کا ذکر سے خالی نہ ہونا نہ صرف موصوف ہی کی عبارت میں بلکہ تقریباً سب نے اس کو لکھا ہے، چنانچہ نور الايضاح کے حاشیہ میں ہے: "فلا تخلو حالة من حالات الصلاة عن ذكر" (ص ۷۳) حق التلاوة کے حاشیہ میں ہے "ور د عن بعض الشافعية جواز مد الف الجلالة في تكبيرات الانتقال مدا فرعا بوزن الوقت الذي يقتضيه لكنهم منعوا مداها في تكبيرها الاحرام. (ص ۲۱۱)

ترجمہ: بعض شوافع سے تکبیرات انتقال کے اسم جلالہ یعنی لفظ اللہ میں ایک الف سے زائد طوالت اور رکن کے تقاضے کے بقدر مد منقول ہے، لیکن ان حضرات نے مد کی اس زیادتی کو تکبیر تحریمہ میں منع کیا ہے۔

غور طلب امر یہ ہے کہ جب پورے رکن کا ذکر سے ملو، ہونا سب نے لکھا ہے تو اب اگر طویل انتقال مثلاً سجدہ سے قیام یا قعدہ اولیٰ سے قیام کی تکبیر بلا مد کے صرف ترتیل و تہمین حروف سے کہی جاوے تو ظاہر ہے کہ وہ پورے رکن و انتقال کے لئے کبھی کافی نہ ہوگی، یا اتنی مختصر تکبیر سے اس قدر سریع انتقال سوائے چست و قوی نوجوانوں کے کسی کے لئے ممکن نہ ہوگا، جس کے نتیجہ میں ضعیف و نحیف اور عمر رسیدہ افراد کے انتقال کے کا بیشتر حصہ ذکر سے خالی رہے گا، اور بالفرض ایسا ہی شخص امام ہو تو اتنی مختصر تکبیر یا تو

سجدہ میں جا کر کہے گا یا کھڑے کھڑے کہہ دے گا، اور دونوں صورتوں میں انتقال کا بیشتر حصہ ذکر سے خالی رہے گا، اور ضعیف امام نے تو مہربانی میں مختصر تکبیر کہنی شروع کی جو سجدہ میں پہنچنے سے کافی پہلے ختم ہو جائے گی تو اس صورت میں جو ان مقتدین کی امام پر تقدیم لازم آئے گی، یعنی وہ سجدہ میں امام سے پہلے پہنچ جائیں گے، معلوم ہوا کہ تکبیرات بھی سب ضرورت مد کی مقتضی ہیں، لہذا اولاً تکبیرات میں مد کی ممانعت کوئی متفق علیہ نہیں ہے، اور اگر ممانعت کی کوئی رائے ہے بھی تو وہ تکبیر تحریمہ میں ہے نہ کہ دیگر تکبیرات میں بھی، لہذا اولاً اس طرح کی عبارات پر اذان کو قیاس کرنا اور اس پر استدلال شرائط قیاس و استدلال کے خلاف ہے، پھر جب تکبیرات میں بھی ہمارے اکابر کی رائے مد کی ہے تو اس سے یکسر بے اعتنائی کیوں؟

اسی طرح ان حضرات نے اس مسئلہ پر طحاوی علی مرقی الفلاح کی مندرجہ ذیل عبارت سے استدلال فرمایا ہے ”وان كان (المد) في وسطه فهو الصواب الا انه لا يبلغ فيه فان بالغ زيادة على مده الطبيعي وهو قدر حركتين كره ولا تفسد على المختار كما في ابن امير الحاج وفي السراج انه خلاف الاولى فالكرهية للتنزيه“ (ص ۱۵۲) اس کا ترجمہ ماقبل میں گذر چکا ہے۔

اور شرح نقایہ میں باب صفة الصلاة میں ہے ”واما مد الالف في آخر الجلالة فلا يضر لصلاة الا انه لا يجوز زيادة على قدر الف في الوصل وعلى ثلاث الفات في الوقف“ (ص ۱۵۷) یعنی لفظ اللہ کے الف مد میں ایک الف سے زیادہ مد کرنا نماز کے لئے مضرت نہ ہوگا، لیکن وصلاً ایک الف سے زیادہ اور وقفاً تین الف سے زیادہ مد کرنا جائز نہیں ہے۔

مذکورہ دونوں عبارات سے نماز کی تکبیر میں مد کی ممانعت واضح ہو رہی ہے، تاہم یہاں ایک بات ذہن میں رہنی چاہئے کہ یہ دونوں عبارات تکبیر تحریمہ سے متعلق ہیں اور اس میں

مد کرنے پر کسی کو اصرار نہیں، نیز شرح نقایہ کی عبارت پر غور کرنے سے یہ بات بھی سمجھ میں آرہی ہے کہ موصوف بحالت وقف تین الف سے زائد مد کو لایجوز کہہ رہے ہیں، تو کیا یہ مد عارض نہیں ہے؟ اور مد عارض کا طول پانچ الف تک نہیں ہوتا؟

جس کے لئے سمجھنا چاہئے کہ قراء کرام میں بھی مد کے باب میں دونوں طرح کے لوگ پائے جاتے ہیں، ابک تو وہ جن کے یہاں مد کم سے کم ہوتا ہے، چنانچہ ان کے یہاں طول کی آخری مقدار تین الف ہے، تو دوسرا بڑا گروہ وہ ہے جن کے یہاں مد کے باب میں اس قدر تنگی نہیں ہے، بلکہ طول پانچ الف تک ہوتا ہے، اس لئے تین الف سے زیادہ مد کو علی الاطلاق لایجوز کہنا قابل قبول نہیں، پھر بالخصوص یہ بحث جب اذان جیسے توسع رکھنے والے جزو سے متعلق ہے، تو اس میں طول کے باب کا وہی قول موزوں معلوم ہوتا ہے جس میں توسع ہو، نیز تکبیر سے متعلق صاحب عبارت کی اس عبارت سے موصوف کا اس زمرے میں ہونا معلوم ہوتا ہے جو مقدار طول میں توسع کا حامی نہیں ہے، ایسے اذہان کی عبارت اولاً سب کے لئے اور بالخصوص اذان کے باب میں علی الاطلاق پیش کرنا محل نظر ہے، جبکہ دوسری طرف ایسی عبارات بھی ہیں جو مد کی تائید کرتی ہیں۔

تکبیرات سے متعلق علامہ نوویؒ کی رائے

چنانچہ امام نوویؒ شرح المہذب میں فرماتے ہیں: لغاتکبیرات الانتقال کالروکوع والسجود ففیہا قولان الفلیم یتحب ان لا یملھا والجلید الصحیح مدھا الی ان یصل الی الرکن المنقل الیہ حتی لا یخلوا حزو من صلاتہ من ذکر (ج ۲۶ ص ۲۶۰) وقال فی بحث الروکوع ویمد التکبیر الی ان یصل الی حد الیراکعین ہذا ہو المذہب ونص علیہ فی الام وقطع بہ العراقیون وغیرہم وحکی جماعۃ من الخراسانیین قولین۔ احدثہما ہذا وهو الجدید والثانی وهو القدیم لا یمد التکبیر

بل يسرع به قالوا والقولان جاربان في تكبيرات الانتقال وهل تحذف ام تعد حتى يصل الى الذكر الذي بعدها الصحيح الممد.

ترجمہ: امام نوویؒ شرح مہذب میں فرماتے ہیں کہ یہی تکبیرات انتقال جیسے رکوع و سجود کی تو اس میں دو قول ہیں (۱) قدیم قول یہ ہے کہ عد نہ کرنا مستحب ہے۔ (۲) اور قول جدید و صحیح یہ ہے کہ دوسرے رکن تک پہنچ جائیں یہاں تک نہ کرنا چاہئے، یہاں تک کہ نماز کا کوئی جزء ذکر سے خالی نہ رہنے پائے، اور رکوع کی بحث میں فرماتے ہیں کہ تکبیر میں اتنا نہ کرنا چاہئے کہ حد رکوع تک پہنچ جائے، یہی مذہب ہے اور امام شافعیؒ نے ”کتاب الام“ میں اس کی صراحت کی ہے، اور فقہاء عراقین نے اور دوسرے فقہاء نے اسی مذہب کو قطعی طور پر اختیار کیا ہے، اور فقہاء خراسان کی ایک جماعت نے دو قول نقل کئے ہیں، ان میں سے ایک تو یہی ہے، اور وہ قول جدید ہے، اور دوسرا قول جو کہ قدیم ہے، یہ ہے کہ تکبیر میں مد نہیں کیا جائے گا، بلکہ اسے بلا مد کے جلدی سے ادا کیا جائے گا، علماء خراسان کی ایک جماعت نے کہا ہے کہ تکبیرات انتقال کے سلسلہ میں دو قول معمول بہ ہیں۔

اب سوال یہ ہے کہ تکبیرات انتقال کو ترک مد سے کہا جائے گا یا اس رکن تک پہنچنے تک مد کیا جائے گا جو ان تکبیرات کے بعد آنے والا ہے، تو جواب یہ ہے کہ صحیح مد کرنا ہے۔

تو علامہ نوویؒ الاذکار میں فرماتے ہیں: واعلم ان المذهب الصحيح المختار ان تكبيرة الاحرام لاتمد ولاتمطط بل يقولها مدرجة مسرعة وقيل تعد والصواب الاول واما باقي التكبيرات، فالمذهب الصحيح المختار استحباب مدها الى ان يصل الى الركن الذي بعدها وقيل لاتمد فلومدا لايمد او ترك مايمد لم تبطل صلاته، لكن فاتته الفضيلة (الاذكار ص ۲۲)

ترجمہ: علامہ نوویؒ اپنی کتاب ”الاذکار“ میں فرماتے ہیں، چاہنا چاہئے کہ تکبیر تحریر

سے متعلق مذہب صحیح یہ ہے کہ اس کی تکبیر کو بلا مد کے نرعت و جلدی سے کہے اور یہ بھی کہا گیا ہے یا قول ضعیف یہ ہے کہ مد کے ساتھ کہے، لیکن قول صحیح وہ دل ہے، باقی دیگر تکبیرات تو ان سے متعلق مذہب صحیح و مختار یہ ہے کہ ما بعد والے رکن میں پہنچنے تک مد کرنا مستحب و پسندیدہ ہے، اور قول ضعیف مد نہ کرنا ہے۔

پس اگر کسی نے جہاں مد نہیں، مد کر لیا، یا مد تھا اور مد نہ کیا تو اس سے نماز فاسد و باطل نہ ہوگی، لیکن اس سے ایک فضیلت فوت ہو جائے گی۔

قارئین خود غور فرمائیں کہ امام نوویؒ کی عبارت میں کس قدر اعتدال ہے کہ تکبیر تحریرہ میں مد کی ضرورت نہ ہونے کی وجہ سے بلا مد کے کہے، اور جن تکبیرات میں ضرورت ہے مد کے ساتھ کہے، پھر جب دونوں طرح کی عبارات ہیں تو تنگی و تشدد کیوں؟

بلکہ کئی مرتبہ ایسا تجربہ بھی ہوا کہ دوسرے سجدہ سے پھر قیام کی طرف آنے کے لئے تکبیر کو بلا مد کے مختصر کہا گیا، تو کئی لوگ بیٹھ جاتے ہیں، اور بے محل جلسہ استراحت ہو جاتا ہے، اس طرح رکن کا کافی حصہ تکبیرات سے بھی خالی اور بے محل جلسہ استراحت ہو جاتا ہے، نیز علامہ نوویؒ کی شرح مہذب کی عبارت ”الایمدھا والصحیح مدھا“ میں غور کرنے سے بھی یہ بات نکلتی ہے کہ صحیح جس مد کو کہا جا رہا ہے وہ ایک الف سے زائد ہی کو کہا جا رہا ہے، ورنہ ایک الفی مد تو ہے ہی، اس میں کسی کو اختلاف نہیں ہے، لہذا انتقال من رکن الی رکن اس طرح تیزی کے ساتھ کرنا کہ ایک الف ہی مد میں انتقال تمام ہو جائے، یہ سب کے لئے تو مشکل ہونے کے ساتھ اس الصحیح مدھا کا جواب نہیں بن سکتا۔

عبارت بالا سے اولاً تو یہ معلوم ہوا کہ اس باب میں دو قول ہیں، ایک ترک مد کا تو دوسرا تکبیرات انتقال کو مد کے ساتھ کہنے کا، کہ ان تکبیرات کا نام ہی تکبیرات انتقال ہے، اب اگر دوسرے رکن تک منتقل ہونے سے قبل اور مکمل انتقال سے پہلے ہی ختم

کردی جائے گی، تو یہ اسمِ باسْمی نہ ہوگی، پھر غور طلب امر یہ بھی ہے کہ انتقال کی بھی صورتیں مختلف ہیں، مثلاً جلسہ سے سجدہ کا انتقال اور سجدہ سے قعدہ کا انتقال، ظاہر ہے یہ دونوں قیام سے رکوع کے انتقال کی بہ نسبت بہت مختصر ہیں، تو قیام سے رکوع کا انتقال تو مہ سے سجدہ اور سجدہ سے قیام کے انتقال کی نسبت بہت مختصر ہے، جبکہ سجدہ سے قیام کا انتقال سب سے طویل ہے، لہذا جب تکبیرات بغرض انتقال ہی ہیں اور نقالات کی طوالت میں مراتب و درجات اور کمی بیشی ہے، تو تکبیرات کے مدار ان کی طوالت میں بھی کمی بیشی کا ہونا امرِ ظاہر ہے، اور ادھر فقہاء کرام نے نماز کے کسی رکن کو تکبیر سے خالی ہونے کو غیر صحیح قرار دیا ہے، ”لنلا یخلو جزؤ من صلاته عن ذکر“ لہذا جہاں تک انتقال مختصر کا تعلق ہے تکبیر میں کسی طرح امتداد کی ضرورت نہیں ہے، لیکن کیا سجدہ سے قیام کے انتقال میں بھی اگر بلا امتداد کے تکبیر کہیں گے تو مکمل رکن ذکر اللہ اور تکبیر سے مملوء ہوگا؟ ظاہر ہے کہ رکن کی طوالت کے لحاظ سے بلا امتداد کے تکبیر مختصر اور کم پڑے گی، لہذا انتہائے رکن تک تکبیر کو پہنچانے کے لئے محض ترتیل کافی نہ ہوگی، جبکہ ماہضین مد حضرات تکبیر کے مد وسط کی مراد ترتیل و تبیین سے بیان کرتے ہیں، اور مد وسط کی مراد امتداد سے بیان کرنے کو غلط قرار دیتے ہیں، بالخصوص محرم افراد کے لئے، اس لئے یا تو بے محل مد کرنا ہوگا، جیسا کہ بہت سے لوگوں سے لفظ اللہ کی تشدید میں کئی حرفوں کے بقدر تاخیر سنی گئی ہے، جو کے غلط ہے، یا حرفوں میں تقطیع کرنی ہوگی، اور دونوں بے محل ہونے کی وجہ سے غلط ہیں، کیا اس کے بالمقابل لفظ اللہ کے اف میں جو کہ محل مد ہے، بضرورت مد کرنا صحیح نہیں ہے؟ جبکہ حضرت گنگوہی، حضرت شیخ یحییٰ و شیخ زکریا رحمہم اللہ تکبیرات میں مد کو فرما رہے ہیں، نیز امام نوویؒ نے ”الاذکار“ میں تکبیر کے امتداد کو مستحب قرار دیا ہے۔

پھر قابل توجہ امر یہ ہے کہ قومہ سے سجدہ و سجدہ سے قیام تک جانے کے لئے تکبیر

میں امتداد کی ممانعت نظر سے نہیں گذری، بلکہ امام نوویؒ فرماتے ہیں ”ثم يقوم الى الركعة الثالثة ويمد التكبير التي رفع بها من السجود الى ان ينتصب قائماً، ويكون الممد بعد اللام من الله هذا اصح الاوجه لاصحابنا“ (ص ۵۶) یعنی سجدہ سے دوسری رکعت کے قیام کے لئے تکبیر میں یہاں تک امتداد کہ وہ سیدھا کھڑا ہو جائے یہ زیادہ صحیح ہے، اور قرین بنیاس بھی ہے، کہ رکن کا کوئی بھی حصہ تکبیر سے خالی نہ ہو، ممانعت مذکور ہے، وہ تکبیر تحریمہ اور قیام سے رکوع کی تکبیر کے لئے ہے، چنانچہ طحاوی کے حاشیہ میں ہے ”وسوی الوقف في الإقامة لقوله ^{عليه السلام} الاذان جزم والإقامة جرم والتكبير جزم اي لافساح الصلاة.“ (ص ۱۰۵) لہذا صرف تکبیر تحریمہ کے ترک مد سے ساری تکبیرات انتقالات میں ترک مد پر استدلال کرنا درست نہیں ہے، جبکہ علماء کی ایک جماعت رکوع و سجود کی تکبیرات میں مد طبعی سے زیادہ مد کی قائل ہے، اس لئے معتدل راہ یہ ہے کہ موقع ضرورت میں امتداد ہو اور بلا وجہ کے امتداد سے احتراز ہونا چاہئے۔

بري الحنفية والمالكية والشافعية على الجديد وهو الصحيح وهو ما يؤخذ من عبارات فقهاء الحنابلة، استحباب التكبير في كل ركن عند الشروع ومدّه الى الركن المستقل اليه حتى لا يخو جرم من صلاة المصلي عن ذكر، فيبدأ بالتكبير حين يشرع في الانتقال الى الركوع ومدّه حتى يصل حد الراكعين ثم يشرع في تسبيح الركوع ويبدأ بالتكبير حين يشرع في الهدى الى السجود ومدّه حتى يضع جبهته على الارض ثم يشرع في تسبيح السجود وهكذا يشرع في التكبير للقيام من التشهد الاول حين يشرع في الانتقال ومدّه حتى ينتصب قائماً. (الموسوعة الفقهية ۱۳/ ۲۰۸)

ترجمہ: حنفیہ اور مالکیہ کا مذہب اور شوافع کا قوس جدید اور وہی صحیح ہے اور فقہائے حنابلہ کی

عبارات سے ماخوذ بات یہ ہے کہ: ” ہر رکن کو شروع کرتے وقت تکبیر کہنا اور اس کو رکن نکلنے الیہ تک دراز کرنا مستحب ہے تاکہ مصی کی نماز کا کوئی حصہ ذکر سے خالی نہ رہنے پائے۔“ صورت اس کی یہ ہے کہ مصی رکوع کی جانب انتقال کی عین ابتداء کے وقت تکبیر شروع کر کے اس کو دراز کرتا رہے گا۔ کرتا رہے گا حتیٰ کہ راکعتین کی حد رکوع تک پہنچ جائے، (مکمل رکوع میں پہنچ جائے) پھر اس کے بعد رکوع کی تسبیحات کہے گا اور اسی طرح مصی سجدہ کی جانب انتقال کی عین ابتداء کے وقت تکبیر شروع کر کے اس کو دراز کرتا رہے گا۔ کرتا رہے گا یہاں تک کہ اپنی پیشانی زمین پر رکھ دے، پھر اس کے بعد سجدہ کی تسبیحات کہے گا، نیز بعینہ اسی طرح قاعدہ اولیٰ میں تشہد سے فراغت کے بعد قیام کے لئے، قعود سے قیام کی جانب انتقال کی عین ابتداء کے وقت تکبیر شروع کر کے اس کو دراز کرتا رہے گا۔ کرتا رہے گا یہاں تک کہ برابر کیفیت قیام میں آجائے۔ (الموسوعۃ الفقھیہ ۲۰۸/۱۳)

ہاں اس جگہ یہ امر بھی قابل اصلاح ہے کہ تکبیرات میں غیر ضروری مد اور اس میں بھی اس قدر مبالغہ کہ دوسرے رکن تک پہنچ جانے اور طہائیت کے بعد بھی تکبیر کا امتداد جاری رہتا ہے، یہ مد بلا وجہ ہے، خلاصہ یہ کہ اولاً تکبیرات کا صحیح تلفظ ہو اور اس کے حرف مد میں بقدر ضرورت امتداد بھی ہو، نیز غیر ضروری امتداد سے اجتناب بھی ہونا چاہئے۔

تکبیرات میں ہونے والی بعض غلطیاں

تکبیرات انتقالات کی صحت میں جن موٹی موٹی چیزوں کا لحاظ ہونا چاہئے ذیل میں ان کی نشاندہی کی جاتی ہے۔

- (۱) لفظ اللہ کے فتح میں امتداد نہ ہونا چاہئے، کہ اس سے استفہام پیدا ہو جاتا ہے، جس کی نشاندہی تقریباً ہر اس فقیہ نے کی ہے، جس نے اس موضوع پر گفتگو فرمائی ہے۔
- (۲) امتدادنی التشدید: چونکہ لام ام جلالہ مشدود ہے اور مشدود میں دو حرف کے بقدر تاخیر ہوتی ہے، تو یہ تاخیر تو ضروری ہے، مگر بعض لوگ ادائے تشدید میں اس قدر

طول دیتے ہیں جو دو حرف نہیں بلکہ کئی حرفوں کے بعد رہ جاتی ہے۔

(۳) لفظ اللہ کے لام کے بعد والے الف میں دوسرے رکن تک پہنچ جانے کے

بعد بھی مد کرتے رہتا۔

(۴) اللہ میں ہاء کے ضمہ کو کھینچ کر واو مدہ بنا دیتا۔

(۵) اکبر کی جگہ اکبار کہتا۔

(۶) اسمع اللہ لمن حمدہ میں سجع کی عین کی جگہ ہمزہ جو عام ہے، عوام و خواص

اس میں مبتلا ہیں، حضرت قاری انیس احمد صاحب رحمۃ اللہ علیہ اس طرف خوب توجہ دلاتے تھے۔

(۷) حمدہ میں بجائے ہاء کے الف پڑھنا اور اس میں مد کرنا۔

(۸) السلام کے الف میں مد طبعی سے زیادہ مد کرنا۔

(۹) السلام علیکم ورحمة اللہ میں السلام علیکم ورحمة اللہ اداء

کے ساتھ کہنا۔

(۱۰) تکبیر کی ابتداء شروع انتقال ہی سے ہو اور انتہائے انتقال تک باقی رہے، ایسا

نہ ہو کہ انتقال شروع ہو جانے کے بعد تکبیر شروع ہو، مثلاً رکوع سے سر اٹھا کر نصف قومہ

تک پہنچ جانے کے بعد اسمع اللہ شروع کرنا، ورنہ اس مقتدی کے لئے جو اسی وقت

شریک ہوا ہے، یہ فیصلہ کرنا مشکل ہو جائے گا کہ اس کو یہ رکعت ملی ہے یا نہیں۔

بہر حال کلمات اذان میں مد کے مانعین کی طرف سے اکثر عبارات بطور دلیل

تکبیر تحریمہ سے پیش کی جاتی ہیں، جبکہ اذان، اقامت و تکبیرات انتقال کے مابین

عینیت اور سن کل الوجوہ مطابقت نہیں ہے۔

کلمات اذان میں مد کی مقدار

اب رہی یہ بات کہ جب کلمات اذان میں مد کرنا بسبب عظمت شان جائز ہے تو آیا

اس کی کوئی حد ہے یا نہیں؟

تو حضرت مولانا قاری محمد طاہر صاحب رحیمی مہاجر مدنی دامت فیوہم فرماتے ہیں:

”یہ مسئلہ چونکہ غیر متعلق بالفن ہے اس بناء پر تجوید و قراءت کی کتب کی نصوص اس سے سکت ہیں، محض مسائل و اصول قراءت کے قیاس سے راجح قول پر اس کی مقدار پانچ الفی منہوم مستحب ہوتی ہے، کیونکہ مجموعہ اختلاف قراءت عشرہ پر نظر ڈالنے سے ان کے مشہور و متداول طرق کی ردشئی میں مد کی آخری سے آخری حد پانچویں درجہ کا مد ہے، جس کا اندازہ پانچ الف کے بقدر کشش و درازی سے کیا گیا ہے، کمانی النشر (ص ۳۵۸، ج ۱) والمرتبة الخامسة فوقها (ای فوق الرابعة) قليلا وقدرة بخمس الفات الح..... صرف بعض حضرات سات الف تک اجازت کے قائل ہیں، جس کی تخریج و توجیہ غالباً یہ ہے کہ بعض غیر محروف و غیر متداول طرق سے قبل الهمز حروف مدہ پر سکتہ کرنے والے قراء کے یہاں سکتہ کا عرصہ مد کے ساتھ ملا کر مجموعی طور پر دونوں کی مقدار مرتبہ خامسہ سے بھی متجاوز ہو کر تقریباً چھ یا سات الفی بن جاتی ہے، جس کو مقدار مد کا چھٹا مرتبہ کہنا چاہئے، اور یہ مرتبہ اصحاب سکتہ ہی کے لئے مخصوص ہے، لیکن یہ قول چنداں مستند نہیں، اور بعض کتب و رسائل تجوید میں جو فقہاء کی جانب انتساب کر کے لفظ جلالہ کی مقدار مد اذان میں سات الفی تک بتائی ہے، یہ چیز تا حال معرض خفاء و محل نظر ہے، فلعل اللہ يحدث بعد ذلك امراً.

مفتاح الکمال شرح تحفة الاطفال میں ص ۶۶ پر ہمارے شیخ المشائخ حضرت قاری فتح محمد صاحب نے سات الفی کا قول بانتساب فقہاء غالباً تحفة الاطفال کی عربی شرح سے اخذ فرمایا ہے، جو محمد بھی شافعی احمدی کی شرح ہے، خیال یہ ہے کہ غالباً کتب فتویٰ شافعیہ میں سات الفی کے جزئیہ کی صراحت مل سکے گی، پھر اس کی پیروی میں العطايا الوهية شرح مقدمة الجزرية. اردو اور کمال الفرقان شرح اردو جمال القرآن

(ص ۱۴۶) میں یہی جزئیہ اسی طرح مذکور ہو گیا ہے، لیکن اگر تلاش و جستجو سے یہ جزئیہ دستیاب ہو بھی جائے تب بھی یہ معمول و ماخوذ رائج و قوی نہیں بلکہ اس کے مقابلہ میں پانچ الفی والا مرتبہ ماخوذ و قوی ہے۔ (کمال الفرقان ص ۲۷۱)

حضرت کا انداز و قیاس بالکل صحیح ہے کہ کتب فتاویٰ شافعیہ میں مل سکے گی تو جیسا کہ ما قبل میں گذرا کہ حافظ ابن حجر عسقلانی نے ”نعمۃ المحتاج شرح المنہاج“ میں سات الف کی گنجائش یوں بیان فرمائی ہے ”لکن بحیث لا یتجاوز سبع الفات لانتہاء غایۃ هذا المد“

گو کہ عند القراء مد کی آخری مقدار فی القرآن کتب تجوید و قراءت میں پانچ الف ہے اور اس سے زیادہ مد قرآن کریم میں روایت صحیحہ سے ثابت نہیں ہے، چنانچہ ملا علی قاریؒ انکح الفکریتہ میں چھ الف سے متعلق فرماتے ہیں ”واما تقلید الہذلی بست الفات و ذالک فی کاملہ لودش فیما رواہ الحداد و ابن نفیس و ابن صعیان و ابن غلبون فنبوہ فی ذالک الی الوهم کما قال المصنف رحمہ اللہ فی بشرہ و اللہ اعلم ۵۲۔“

تاہم جب مختلف قراء کرام سات الف والے اس قول کو مد کی آخری مقدار کے طور پر بیان فرما رہے ہیں اور اذان میں اعلان و تحسین مطلوب ہے، نیز اذان میں وسعت بھی ہے، ادھر سات الف تک مد کرنے سے لفظ میں کوئی ایسا فساد بھی نہیں آتا، جو مفید معنی ہو، تو پھر اس گنجائش میں کوئی تنگی نہ ہونا چاہئے، چنانچہ حضرت مولانا سعید احمد صاحب پالپوری دامت فیوضہم محدث شہیر دارالعلوم دیوبند اس سے متعلق فرماتے ہیں ”مگر بہت زیادہ کھینچنا درست نہیں، تین الف کے بقدر کھینچنا مستحسن ہے، سات الف تک جائز ہے، اور اس سے زیادہ نا جائز ہے، (آداب اذان و اقامت ص ۲۸ حاشیہ)

حضرت مولانا قاری محمد طاہر صاحب فرماتے ہیں ”احقر کے مشخ کبار کا اور خود احقر کا ذاتی رجحان و میلان جو اعلیٰ المد الاصلیٰ فی لفظ الجلالہ کی جانب ہے، لیکن بہتر یہ

ہے کہ اس زیادتی کو پانچ الف تک محدود رکھا جائے، کما قال الملا علی فی المنح والحاصل انه لا يجوز الزيادة علی مقدار خمس الفات اجماعاً فما یفعله بعض الائمة واكثر المؤذین فمن اقبح البدعة واشد الکراهة. (ص ۵۶) اس مد معنوی کے لئے ایک مزید شاہد قرینہ اور مؤید نظیر یہ ہے کہ امام حمزہ کی قراءت کے بعض طرق میں محض سبب معنوی کی بناء پر توسط کے ساتھ لائے نفی جنس پر مد ہوتا ہے، جیسے ”لاریب فیہ“ کمال الفرقان - ص ۲۱۷، تو علامہ جزری النثر میں مد مبالغہ کو ذکر کرنے کے بعد فرماتے ہیں ”انما سمي مد المبالغة فی نفی الہیة سوی اللہ سبحانه قال وهذا معروف عند العرب لانها تمد عند الدعاء وعند الاستعاثة وعند المبالغة فی نفی شیء ویمنون ما لا اصل له بهذه العلة قال والذي له اصل اولی واحوی، (النشر فی القراءت العشر ص ۳۴۳)

اس جگہ ہم قارئین کرام سے توجہ چاہیں گے کہ عبارت کو بغور دیکھیں، حضرت محقق نے مد کے اسباب معنوی کے طور پر مد مبالغہ کے ساتھ ساتھ دعاء واستغاثہ کو بھی فرمایا ہے، جو کہ عند العرب محبت ہے، (البتہ بذریعہ تمثیل تفصیل و تقسیم صرف مد مبالغہ کی فرمائی ہے، لہذا یہ کہنا کہ مبالغہ فی الہی کے علاوہ کوئی سبب معنوی نہیں ہے، یہ محل نظر ہے، چنانچہ ما قبل میں صاحب علم الصیغہ نیز محدث پانی پتی رحمہما اللہ کے حوالہ سے لفظ ”اللہ“ ”رحمن“ ”رحیم“ ”الواحد“ ”القہار“ جیسے امثلہ میں بیان ہوا، اسی طرح قناری نظامیہ کے حوالے سے حضرت قناری کی ایک روایت بھی گزری جس میں سرکار علیہ الصلوٰۃ والسلام سے بوقت تلاوت لفظ ”اللہ“ ”رحمن“ ”رحیم“ میں مد فرمانا منقول ہے، بلکہ علامہ جزری فرماتے ہیں کہ جب صرف سبب معنوی سے مد ہو سکتا ہے، تو جس وقت لفظی و معنوی دونوں جمع ہو جائیں تو بدرجہ اولیٰ مد ہوگا، جیسا کہ لا الہ الا اللہ میں سبب لفظی حمزہ منفصلہ اور سبب معنوی مبالغہ فی الہی دونوں جمع ہو گئے

معنوی یعنی مبالغہ، دعاء و استغاثہ بھی مستقل مد کا سبب ہے، لہذا سبب معنوی میں مبالغہ فی الہمی کے ساتھ ساتھ دعاء و استغاثہ کو ذکر کرنا ان کے من حیث السبب مد کے باب میں معتبر ہونے کی دلیل ہے، ورنہ دعاء و استغاثہ کو مبالغہ کا مترادف قرار دینا ہوگا اور کیا یہ صحیح ہوگا؟ کیا لفظ مبالغہ اور دعاء و استغاثہ ہم معنی ہیں؟ اس لئے یہ کہہ دینا کہ کتب تجوید و قرأت میں سبب معنوی صرف مبالغہ فی الہمی ہے اور کوئی نہیں ہے، اس پر نظر ثانی کی ضرورت ہے، بلکہ کتب تجوید و قرأت میں بلا الحیظ قوی و ضعیف مندرجہ ذیل اسباب معنوی بیان کئے گئے ہیں، مبالغہ فی الہمی، دعاء، استغاثہ، و عظمت شان۔

یہاں یہ ایک بات پیش نظر رہنی چاہئے کہ کلمات اذان میں بالخصوص لفظ ”اللہ“ میں مد و عدم مد کی یہ گفتگو ہے، جس کا تعلق علم تجوید و قرأت سے بھی ہے، کہ مد کے اسباب فظیہ سے یہاں کوئی ہے یا نہیں؟ اور سبب معنوی عند القراء کونسا معتبر ہے، ظاہر ہے کہ یہ گفتگو قراء کرام علی سے متعلق ہے اور اوپر پانچ الف یا سات الف کا جواز لفظ ”اللہ“ میں قراء کی عبارات سے بھی نقل کیا گیا ہے، بلکہ نہ صرف اذان میں بلکہ خود قرآن کریم میں بھی بغرض ”تعظیم“ ”اللہ“ ”رحمن“ ”لله الواحد القهار“ جیسے مواقع میں مد قابل میں گذرا ہے، گو کہ یہ ضعیف ہے، لہذا قرآن کریم میں قابل قبول نہ ہوگا، مگر جب یہی بات ہے تو کسی ایک ہی پہلو کو اختیار کر کے دوسرے کے باب میں تنگی، اذان کے باب کی جائز وسعت کو ختم کر دینا ہے، جبکہ وسعت مد کے لئے خووف اذان میں اعلان، تحسین، دعوت، مد تعظیمی جیسے عوامل ہیں، نیز بہت سے قراء و فقہاء کی عبارات سے تائید بھی ملتی ہے۔

رمضان المبارک میں حضرت گنگوہیؒ کی اذان

چنانچہ شیخ الحدیث حضرت مولانا زکریا نور اللہ مرقدہ و مضجہ اپنے رسالے (اکابر کا رمضان) میں تحریر فرماتے ہیں:

یہ بھی کہیں گذر چکا کہ گنگوہی میں حضرت گنگوہی نور اللہ مرقدہ کے دور میں

مغرب کی اذان خود کہنے کا معمول تھا، اس میں جموری الصوت اور نہایت طویل اذان کا معمول تھا، وہ اکثر فرمایا کرتے تھے میں اس وجہ سے اہتمام کرتا تھا کہ اطمینان سے لوگ اپنے اپنے گھروں سے فارغ ہو کر آجائیں، میری اذان کے درمیان میں بہت اطمینان سے آدمی انظار سے فارغ ہو سکتا ہے، اور اذان کے بعد اپنے گھر سے چلے تو حضرت قطب عالم امام ربانی قدس سرہ کی بگیر ادولی میں شریک ہو سکتا ہے، حضرت قطب عالم قدس سرہ کے یہاں نصف النہار سے گھریوں کے ملانے کا بہت اہتمام تھا، والد صاحب فرماتے تھے کہ میں غروب سے ایک دو منٹ پہلے خانقاہ میں چلا جایا کرتا تھا، خود روگھاس کے دو چار پتے توڑ کر ان کو چبا کر ان سے انظار کر کے اذان شروع کر دیتا تھا، در بہت ہی لمبی اور اطمینان سے اذان کہا کرتا تھا (ص ۶۵)۔

کلمات اذان میں اعتدال کے ساتھ مد کی حمایت پر مشتمل ایک فتویٰ صوبہ گجرات کی قدیم دینی مشہور درسگاہ جامعہ اسلامیہ تعلیم الدین ڈابھیل سے بھی چند سال قبل شائع ہوا تھا، جس کو ماہنامہ اذانِ بلال نے اپریل ۱۹۹۸ء میں شائع کیا تھا، اس طرح مرکز المدارس دارالعلوم دیوبند سے حضرت مولانا قاری عبداللہ سلیم صاحب کا ایک مضمون جو اسی فکر کا حامل تھا ۱۹۷۸ء اگست کے رسالہ دارالعلوم میں شائع ہوا تھا، جس کو یہاں باعنوان و تشکر ہدیہ ناظرین کرتے ہیں، ملاحظہ ہو۔

مد سے متعلق قاری عبداللہ سلیم صاحب مدظلہ کی رائے

کلمات اذان میں مد کی مقدار

از۔ مولانا قاری محمد عبداللہ سلیم صاحب

اذان کے کلمہ ”اللہ اکبر“ میں مد کی کیا مقدار ہے۔

سوال: یعنی اسم جلالہ ”اللہ“ کے لام کے بعد الف کو کتنا کھینچنا جائز ہے؟

محترمي وكرمى زیدت معالیکم!

جواب: السلام علیکم ورحمة اللہ وبرکاتہ

گرامی نامہ صادر ہوا، جس میں اذان کے کلمۃ اللہ اکبر میں اللہ کے لام پر مد کی مقدار کے بارے میں سوال ہے، لہذا پہلے تو وہ عبارتیں نقل کرنا ہوں، جو اس مسئلہ کے لئے مفید للحکم ہیں، اس کے بعد جو بات ان سے مستنبط ہوتی ہے، اس کو انشاء اللہ تحریر کروں گا۔

فی الدر المختار والاحسن فیہ، ای تعنی بغیر کلماتہ فانہ لا یحل فعلہ وسماعہ کالتعنی بالقرآن وبلا تفسیر حسن وقیل لا بأس بہ فی الحیعلتین

قال العلامة ابن عابدین الشامی قوله بغیر کلماتہ، ای بزیادۃ حرکۃ او حرف او مد او غیرہا فی الاوائل والاواخر قہستانی قوله بلا تفسیر حسن، ای التفسیر بلا تفسیر حسن فان تحسین الصوت مطلوب ولا تلزم بیہما بحر وفتح.....

قال الحلوانی لا بأس بادخال المد فی حیعتین لا یہا غیر ذکر۔ (در مختار مع الشامی)

قال الشیخ حسن بن عمارۃ الشرنبلانی فی المراقی الفلاح او یتمہل یتوسل (فی الاذان) بالفصل ہسکتہ بین کل کلمتین قال الشیخ احمد الطحطاوی فی حاشیئہ علی لفظ المتن بالفصل وقیل بتطویل الکلمات کما فی البحر عن عقدہ الفرائد وکل ذلک مطلوب فی الاذان فیطول الکلمات بدون نفس وتطریب کما فی العیایۃ. (طحطاوی علی مراقی الفلاح، ص ۱۰۶)

فی الغنیۃ المستملی المعروف بالکبیری

ویدخل فی الخیار ان لا یلحن فی الاذان لانه لا یحل لا فی الاذان ولا فی القراءۃ وتحسین الصوت مطلوب ولا تلزم بینہما وقیدہ الحلوانی بما ہو ذکر فلا بأس بادخال اللام فی الحیعلتین، وظهر من ان لتسحین اخراج الحرف عما

يجوز له في الاداء وهو صريح في كلام الامام احمد فانه مثل عنه في القراءة
فمعناه، فقيل له لم، قال ما اسمك، قال: محمد، قال ايعجبك ان يقال
يا محمد حامدا. ۵۱ (کبیری، ص ۳۵۹-۳۶۰ فخر المطابع لکھنؤ)

مذکورہ بالا عبارتوں سے واضح ہے کہ حینین (حیی علی الصلوٰۃ اور حیی علی
الفلاح) کے الف میں مد کرنا اور ان کو کھینچ کر پڑھنا بلا قباحت درست ہے، جیسا کہ شیخ
طوائی کے حوالے سے علامہ شامی نے نقل کیا ہے، لیکن اگر یہ فقہی صراحت نہ بھی ہوتی
تو بھی قواعد عربیت اور تجوید کے ضوابط کی رو سے ان دو کلمات کے الف کو پانچ الف
یعنی دس حرکت کے برابر کھینچنا جائز ہے، جبکہ آخری حرف کو ساکن پڑھا جائے، مگر اللہ
اکبر میں اسم جلالہ اللہ کی "ہاء" پر جب حرکت پڑھنی جائے گی جیسا کہ اذان میں ضمہ
پڑھا جاتا ہے تو اس سے پہلے کے "الف" پر قواعد تجوید کی رو سے صرف دو حرکت یعنی
ایک الف کے بقدر ہی مد کریں گے جو ہر الف کی اصل مقدار ہے، لیکن علامہ طحاوی کی
نقل کے مطابق چونکہ اذان میں ٹھراؤ مقصود ہے اسی لئے کلمات میں تطویل اور درازی
جائز ہے اور اس کی بنیاد بظاہر یہ سمجھ میں آتی ہے کہ اذان چونکہ بغرض اعلام ہے اس لئے
اس مقصد کی بخوبی تکمیل کے لئے ہر اس صورت کو اختیار کیا گیا یا جائز قرار دیا گیا جس
کے اختیار کرنے میں کوئی دوسری قباحت پیدا نہ ہوتی ہو، اسی نقطہ نظر سے مثلاً کانوں
میں انگلیاں دینے کو بر بنائے حدیث مستحب کہا گیا ہے تاکہ آواز مزید بلند ہو جائے
جو مفید بالاعلام ہے، ارشاد نبوی ﷺ ہے، اجعل اصبعک فی اذنیک اور اس
لئے بظاہر حیی علی الصلوٰۃ کے وقت دائنی جانب اور حیی علی الفلاح کے
وقت بائیں جانب گھومنے کی ہدایت کی گئی ہے تاکہ ہر طرف کے لوگوں تک اذان کی
آواز پہنچ جائے، تو اسی مقصد سے عام قواعد کے خلاف اذان میں کلمات کی درازی
اور تطویل کو جائز قرار دیا گیا کیونکہ امتداد صوت اعلام کے لئے مفید ہے، لیکن ظاہر ہے

صرف الف، واو، یا، ساکن کے اندر ہوا کرتی ہے، کسی اور حرف کو اگر کھینچا جائے تو وہ بگڑ جاتا ہے اور اس کی اپنی وضع ختم ہو جاتی ہے، اسی کو محولہ بالا عبارتوں میں تقنی قرار دیا گیا ہے، جیسا کہ امام احمد کے ارشاد مذکورہ سے واضح ہے کہ محمد کو ”موحاماذا“ کہا جائے تو ظاہر ہے کہ سخت غلطی ہے، اسی کو تقنی اور ن کہا جاتا ہے، جس کی ذمہ قرأت قرآن میں اجازت ہے اور نہ اذان میں، ہاں حسن صوت ضرور مقصود ہے سو اس کا لحن سے کوئی تعلق نہیں اسی کے لئے لفظ فلا تلازموا بینہما فرمایا گیا۔

حاصل یہ ہے کہ بقدر مخمخائش تطویل کلمات اذان میں جائز ہے اور چونکہ علاوہ حیلتین اور شہادتین کے یہ مخمخائش اسم جلالہ اللہ اکبر میں نکل سکتی ہے اس لئے کہ اگر ایک الف سے زائد ایک متوازن مقدر میں اس کے الف کو کھینچا گیا تو یہ جائز ہوگا، ہاں شہادتین میں جو اسم جلالہ ”اللہ اکبر“ مذکور ہے اور اسی طرح آخری کلمہ لا الہ الا اللہ میں مذکور اسم جلالہ (ہاء) چونکہ ساکن ہے اس لئے اس سے پہلے کے الف زیادہ کھینچ کر پڑھے جائیں گے، ان کے علاوہ کسی کلمہ کا کوئی حرف نہ کھینچا جائے گا ورنہ جائزہ دگا۔


خلاصہ کلام

اذان و تکبیرات صلوة کے مابین کئی طرح فرق ہے، نیز تکبیرات صلوة میں ممانعت مد کے لئے بطور استدلال پیش کی جانے والی روایت سے متعلق حضرات محدثین نے ”لا یصح مر فوعا ولا موقوفا“ تو امام بخاری نے ”هنا عندنا باطل“ فرما کر روایت ہی کو قابل استدلال نہیں گردانا ہے، پھر بغرض تسلیم الفاظ میں بھی اضطراب ہے، نیز ”جرم“ کی مراد میں بھی بڑا اختلاف ہے، بلکہ ہمارے اکابر نے اس کے خلاف تکبیرات نماز میں مد کرنے کو فرمایا ہے، پھر تکبیرات صلوة کی بہت اذان میں توسع ہونے کو خود فقہاء نے لکھا ہے اور جب کلمات اذان کے مواقع مد اصلی میں بغرض اعلان، حمین، ہیبت علی غیر المسلمین و تعظیم ایک الف سے زائد مد کے جواز کی رائے بھی

حضرات علماء کرام ہی کی ہے، لہذا ناقص رائے یہ ہے کہ جو گروہ مد کرتا ہے ان کو مد نہ کرنے والوں کی اور جو مد نہیں کرتے ان کو مد کرنے والوں کی تغلیط کے بجائے وسعت سے کام لینا چاہئے، خصوصاً جبکہ مسئلہ صرف اولیٰ وغیر اولیٰ کا ہے، نیز ادھر مد کی گنجائش سے ناجائز فائدہ اٹھاتے ہوئے آخری سے آخری مقدار یعنی سات الف سے زیادہ حد سانس تک مد کرنا بھی غلط اور قابل اصلاح ہے، لہذا الاعتدال کے ساتھ اذان کی صحیح مشق و ترویج ہی معتدل راہ معلوم ہوتی ہے۔

هذا ما عندي وما تيسر لي الله الموفق
والمعين و آخر دعوانا ان الحمد لله رب العالمين.





LAJNATUL QURRA

Darul Uloom Falah Daren, Tadkeshwar, Surat, Gujarat